

उपायुक्त ने अधिकारियों को दिए निर्देश, नियम विरुद्ध गतिविधियों पर रखें कड़ी नजर अवैध खनन में संलिप्त लोगों के खिलाफ दर्ज कराएं केस, वाहनों को करें जब्त: प्रीति

लघु सचिवालय में अवैध खनन पर अंकुश लगाने के लिए हुई अधिकारियों की बैठक

हरिभूमि न्यूज़ ►► यमुनानगर

जिला प्रशासन द्वारा लघु सचिवालय में जिले में हो रहे अवैध खनन की रोकथाम के लिए प्रशासनिक अधिकारियों की बैठक का आयोजन किया गया। बैठक की अध्यक्षता उपायुक्त प्रीति ने की। बैठक में उपायुक्त प्रीति ने सभी अधिकारियों को जिले में अवैध खनन की गतिविधियों पर नजर रखने के निर्देश दिए। उपायुक्त प्रीति ने कहा कि सरकार का उद्देश्य है कि अवैध खनन पर रोक लगे और प्रशासन के



यमुनानगर। लघु सचिवालय में अवैध खनन रोकने के लिए आयोजित बैठक में दिशा निर्देश देती उपायुक्त प्रीति। फोटो : हरिभूमि

संबंधित विभागों के अधिकारियों का दायित्व है कि वे अवैध खनन रोकने में अपनी ड्यूटी अच्छी तरह से निभाएं। अवैध खनन से जुड़े मामलों में किसी प्रकार की कोताही नहीं बरतें। उन्होंने कहा कि सभी संबंधित विभागों के अधिकारी यदि आपसी तालमेल से कार्य करें तो अवश्य ही अवैध खनन पर काबू पाया जा सकता है। उन्होंने

अधिकारियों को निर्देश दिए कि अवैध खनन में पकड़े गए वाहनों के चालान कर उन्हें जब्त करें। वहीं, फर्जी ईरखाना की पूरी जांच की जाए और अवैध खनन में संलिप्त व्यक्ति के खिलाफ मामला अवश्य दर्ज कर वाहन को जब्त करें। उन्होंने कहा कि अवैध खनन में पकड़े गए व्यक्ति व वाहन के सभी दस्तावेज अच्छी तरह चेक

पंचायती भूमि में अवैध खनन ना होने दें सरपंच

उपायुक्त प्रीति ने जिला पंचायत एवं विकास अधिकारी को भी निर्देश दिए कि वे अवैध रूप से पंचायती भूमि पर खनन करने वालों के खिलाफ मुकदमा दर्ज करवा कर कार्रवाई करें और सरपंचों को हिदायत दें कि वे पंचायती भूमि पर किसी प्रकार का अवैध खनन न होने दें। उपायुक्त प्रीति ने संबंधित अधिकारियों को निर्देश दिए

कि वे अपने अपने क्षेत्रों में निरीक्षण अवश्य करते रहें। उन्होंने पुलिस अधिकारियों को निर्देश दिए कि वे सभी संवेदनशील नाकों पर पुलिस फोर्स बढ़ाई जाए। इसके साथ साथ मोबाइल टीम की गतिविधियों को भी बढ़ाने के निर्देश दिए। उन्होंने कहा कि आपसी तालमेल की कमी है उसे दूर कर एक दूसरे अधिकारों को सहयोग करें।

अवैध खनन में लिप्त 62 वाहन किए गए जब्त

उपायुक्त प्रीति की अध्यक्षता में हुई बैठक में जिला खनन अधिकारी लोकेन्द्र सिंह ने जानकारी देते हुए बताया कि जिला में खनन गतिविधियों में सरकार को 2 करोड़ 55 लाख 25 हजार रुपये का राजस्व प्राप्त हुआ है और अवैध खनन गतिविधियों में संलिप्त 62 वाहनों को सीज किया गया। मौके पर अतिरिक्त

उपायुक्त नवीन आहूजा, जगाधरी के एसडीएम विश्वनाथ, एसडीएम व्यासपुर डॉ. कुलदीप सिंह, एसडीएम छछरीली जसपाल सिंह गिल, एसडीएम रादौर नरेन्द्र कुमार, डीएसपी रजत गुलिया, जिला खनन अधिकारी लोकेन्द्र सिंह व डीडीपीओ नरेन्द्र कुमार आदि मौजूद रहे।

कर लें ताकि सही दस्तावेज न होने पर उसके खिलाफ कार्रवाई करने में किसी प्रकार की परेशानी न हो। उपायुक्त प्रीति ने पुलिस विभाग के अधिकारियों के साथ साथ अन्य विभागों के अधिकारियों को सख्त निर्देश दिए कि वह अपने

अपने क्षेत्र में पूर्ण रूप से अवैध खनन पर पाबंदी लगाएं और पकड़े गए वाहनों का चालान कर सख्त कार्रवाई अमल में लाएं। जिस विभाग के अधिकारी अवैध खनन में लिप्त वाहन को पकड़ते हैं। उस वाहन के खिलाफ विभाग के

नियमों के अनुसार चालान करें। जब भी अवैध खनन में लिप्त वाहन का चालान किया जाए तो उसकी सूचना संबंधित अधिकारियों को अवश्य दें और उसकी जानकारी उनके कार्यालय में भी भिजवाएं।



पोस्टर बनाकर दिया नशा मुक्ति का संदेश

यमुनानगर। होली मकर पब्लिक स्कूल में शनिवार को नशा के प्रति जागरूकता फैलाने एवं स्वस्थ, सुरक्षित और जिम्मेदार समाज के निर्माण का संदेश देने के उद्देश्य से कक्षा 6 से 12 तक के विद्यार्थियों के लिए (से नो टू ड्रग्स) विषय पर पोस्टर निर्माण प्रतियोगिता का आयोजन किया गया। प्रतियोगिता का शुभारंभ विद्यालय की प्रधानाचार्या डॉ. मेनिका शर्मा ने किया। स्कूल की प्रधानाचार्या डॉ. मेनिका शर्मा ने बताया कि से नो टू ड्रग्स प्रतियोगिता में विद्यार्थियों ने उत्साहपूर्वक भाग लेते हुए अपनी रचनात्मकता, कल्पनाशक्ति एवं सामाजिक उत्तरदायित्व का उत्कृष्ट परिचय दिया। विद्यार्थियों द्वारा बनाए गए पोस्टरों में नशे के दुष्परिणामों, स्वस्थ जीवनशैली के महत्व तथा युवाओं को नशे से दूर रहने के प्रेरणादायक संदेशों को आकर्षक रंगों और प्रभावशाली नारों के माध्यम से प्रस्तुत किया गया। प्रतियोगिता का उद्देश्य विद्यार्थियों को नशे की समस्या के प्रति जागरूक करना तथा उन्हें स्वयं और दूसरों को नशा ड्रग्स से बचाने के लिए प्रेरित करना रहा। उन्होंने कहा कि नशा व्यक्ति, परिवार और समाज तीनों के लिए घातक है। हमें अपने जीवन में सदैव अच्छे संस्कार, अनुशासन एवं सकारात्मक सोच को अपनाना चाहिए। ऐसे कार्यक्रम विद्यार्थियों में सामाजिक जागरूकता और नैतिक मूल्यों का विकास करते हैं। मौके पर स्कूल के चेयरमैन जीएस शर्मा ने कहा कि युवा राष्ट्र की सबसे बड़ी शक्ति हैं। यदि वह नशे जैसी बुराईयों से दूर रहकर शिक्षा, खेल एवं नैतिक मूल्यों को अपनाए तो वह देश के उज्ज्वल भविष्य का निर्माण कर सकते हैं।



बच्चों ने येलो डे कार्यक्रम में दिखाई अपनी प्रतिभा

रादौर। लाइक पब्लिक सैनिटरी स्कूल रादौर में शनिवार को येलो डे मनाया गया। कार्यक्रम में नर्सरी से यूकैजी तक के नब्बे मुन्ने बच्चों ने पूरे उत्साह के साथ येलो डे मनाया। कार्यक्रम का शुभारंभ विद्यालय की प्रधानाचार्या नेहा देवी ने किया। प्रधानाचार्या नेहा देवी ने बताया कि कार्यक्रम में शनिवार को सुबह के वक्त सभी बच्चे पीले रंग की सुंदर वेशभूषा में विद्यालय पहुंचे। जिससे पूरा विद्यालय पीले रंग का चमक से खिल उठा। बच्चों ने येलो कलर पसवान, कविता, डांस, राइम्स, आर्ट एंड क्राफ्ट व विभिन्न मनोरंजक खेलों में बढ़ चढ़कर भाग लिया। इन गतिविधियों के माध्यम से बच्चों ने खेल खेल में नई बातें सीखीं और दिन का भरपूर आनंद लिया। कार्यक्रम में कक्षा पहली से दसवीं तक के विद्यार्थियों की रचनात्मक सोच, आत्मविश्वास, एकाग्रता, समस्या समाधान क्षमता तथा टीम भावना को और अधिक मजबूत किया। विद्यालय की प्रधानाचार्या नेहा देवी ने सभी विद्यार्थियों एवं अध्यापकों को बधाई देते हुए कहा कि विद्यालय में समय समय पर ऐसी गतिविधियाँ आयोजित की जाती हैं।

अंत्योदय की भावना से काम कर रही प्रदेश सरकार : भोपाल सिंह

■ मुख्यमंत्री के नवनियुक्त ओएसडी भोपाल सिंह खदरी का जगाधरी में पूर्व कैबिनेट मंत्री कंवरपाल ने किया स्वागत

हरिभूमि न्यूज़ ►► यमुनानगर

हरियाणा के मुख्यमंत्री नाथ सिंह सैनी के नवनियुक्त ओएसडी भोपाल सिंह खदरी ने कहा कि प्रदेश सरकार अंत्योदय की भावना से काम कर रही है। मुख्यमंत्री नाथ सिंह सैनी के नेतृत्व में प्रदेश सरकार द्वारा जनहित के लिए अनेकों कल्याणकारी योजनाएं चलाई जा रही हैं। जिनका सभी वर्गों को लाभ मिल रहा है। उन्होंने उक्त शब्द जगाधरी में पूर्व



यमुनानगर। जगाधरी स्थित अपने निवास स्थान पर मुख्यमंत्री के ओएसडी भोपाल सिंह खदरी से बातचीत करते पूर्व कैबिनेट मंत्री कंवरपाल। फोटो : हरिभूमि

कैबिनेट मंत्री कंवरपाल के निवास स्थान पर बातचीत करते हुए कहे। इस दौरान पूर्व कैबिनेट मंत्री कंवरपाल ने नवनियुक्त ओएसडी भोपाल सिंह खदरी का उनके निवास स्थान पर पहुंचने पर जोरदार स्वागत किया और उन्हें नई जिम्मेदारी मिलने के लिए बधाई और शुभकामनाएं दीं।

खदरी ने पूर्व कैबिनेट मंत्री कंवरपाल का उनका स्नेहपूर्ण स्वागत करने के लिए आभार जताया। उन्होंने कहा कि मुख्यमंत्री नाथ सिंह सैनी के नेतृत्व में प्रदेश सरकार अंत्योदय की भावना से काम कर रही है। सरकार की प्राथमिकताओं और जनकल्याणकारी योजनाओं को

श्रद्धा के साथ मनाई जेएन कपूर की 26वीं पुण्यतिथि

हरिभूमि न्यूज़ ►► यमुनानगर

टीडीटीआर डीएवी इंस्टीट्यूट ऑफ फिजियोथेरेपी एंड रीहैबिलिटेशन यमुनानगर में शनिवार को डीएवी संस्थानों के संस्थापक एवं महान शिक्षाविद्ध स्वर्गीय जेएन कपूर की 26वीं पुण्यतिथि श्रद्धा एवं सम्मान के साथ मनाई गई। इस अवसर पर उन्हें देश के सर्वोच्च नागरिक सम्मान भारत रत्न से मरणोपरांत सम्मानित किए जाने की मांग की गई। कार्यक्रम की अध्यक्षता संस्थान के प्राचार्य डॉ. हिमांशु शेखर बोहरा ने की। मौके पर विशिष्ट अतिथि के रूप में डीएवी स्कूल यमुनानगर के चेयरमैन विजय कपूर मौजूद रहे। इस दौरान प्राचार्य डॉ.हिमांशु शेखर बोहरा, चेयरमैन विजय कपूर व समस्त प्राध्यापकों व स्टाफ सदस्यों ने स्व. जेएन कपूर के



चित्र पर पुष्प अर्पित कर किया। संस्थान के प्राचार्य डॉ. हिमांशु शेखर बोहरा ने कहा कि जेएन कपूर की दूरदर्शी सोच, निस्वार्थ सेवा और राष्ट्र निर्माण के प्रति उनका आजीवन समर्पण आने वाली पीढ़ियों के लिए

रादौर में अंतरराष्ट्रीय नेल्सन मंडेला दिवस मनाया गया

रादौर। वेलफेयर एसोसिएशन रादौर के तत्वावधान में शनिवार को कस्बा में अंतरराष्ट्रीय नेल्सन मंडेला दिवस मनाया गया। एसोसिएशन के प्रधान मन्वतद्वारा कटारिया ने कार्यक्रम का शुभारंभ किया। एसोसिएशन के प्रधान मन्वत दयाल कटारिया ने बताया कि संयुक्त राष्ट्र महासभा ने नवंबर 2009 में प्रितिवर्ष 18 जुलाई को अंतरराष्ट्रीय नेल्सन मंडेला दिवस मनाने की घोषणा की थी। यह दिवस पहली बार 18 जुलाई 2010 को मनाया गया था। प्रस्ताव पारित करते हुए महासभा के अध्यक्ष अली ट्रेकी ने कहा कि अंतरराष्ट्रीय समुदाय एक महान व्यक्ति के कार्यों की प्रशंसा करता है। जिसने हमेशा दूसरे लोगों के लिए काम किया। नेल्सन मंडेला दक्षिण अफ्रीका के प्रथम अश्वेत मूलपूर्व राष्ट्रपति बने थे। नेल्सन मंडेला का जन्म बासा नदी के किनारे ट्रंसकी के म्फेन्गे गांव में 18 जुलाई 1918 को हुआ था। राष्ट्रपति बनने से पूर्व वे दक्षिण अफ्रीका में सशस्त्रों से चल रहे रंगभेद का विरोध करने वाले अफ्रीकी नेशनल कांग्रेस और इसके सशस्त्र गुट उमखोंते वे सिजले के अध्यक्ष रहे। रंगभेद विरोधी संघर्ष के कारण उन्होंने 27 वर्ष रॉबेन द्वीप के कारागार में बिताए। जहां उन्हें कोयला खनिक का काम करना पड़ा था। 1990 में श्वेत सरकार से हुए एक समझौते के बाद उन्होंने नए दक्षिण अफ्रीका का निर्माण किया। वह दक्षिण अफ्रीका एवं समूचे विश्व में रंगभेद का विरोध करने के प्रतीक बन गए। संयुक्त राष्ट्रसंघ ने उनके जन्म दिन को अंतरराष्ट्रीय नेल्सन मंडेला दिवस के रूप में मनाने का निर्णय लिया। उन्होंने अपनी जिवंदगी के 27 वर्ष रॉबेन द्वीप पर कारागार में रंगभेद नीति के खिलाफ लड़ते हुए बिताए।

मेयर सुमन बहमनी ने नगर में जूट के थैले बांटकर दिया स्वच्छता का संदेश शहर को प्लास्टिक मुक्त बनाने में सबकी भागीदारी अनिवार्य

लोगों को सिंगल यूज प्लास्टिक से होने वाले नुकसान की दी गई जानकारी

हरिभूमि न्यूज़ ►► यमुनानगर

नगर निगम यमुनानगर प्रशासन द्वारा चलाए जा रहे स्वच्छता से स्वागत अभियान के तहत शनिवार को मांडल टाउन स्थित नेहरू पार्क के बाहर शहर को प्लास्टिक मुक्त एवं स्वच्छ बनाने के उद्देश्य से विशेष जन जागरूकता अभियान आयोजित किया गया। अभियान का शुभारंभ मेयर सुमन बहमनी ने नागरिकों को



यमुनानगर। लोगों को कपड़े के थैले वितरित करती मेयर सुमन बहमनी। फोटो : हरिभूमि

जूट के थैले वितरित कर किया। इस दौरान लोगों से सिंगल यूज प्लास्टिक का उपयोग पूरी तरह बंद करने और पर्यावरण संरक्षण में अपनी भागीदारी निभाने की अपील की गई।

मेयर ने अभियान के दौरान प्लास्टिक दानव के माध्यम से लोगों का ध्यान सिंगल यूज प्लास्टिक से होने वाले पर्यावरणीय नुकसान की ओर आकर्षित किया गया। उन्होंने

नागरिकों को बताया गया कि प्लास्टिक न केवल पर्यावरण को प्रदूषित करती है, बल्कि पशुओं और मानव स्वास्थ्य पर भी इसका गंभीर दुष्प्रभाव पड़ता है। लोगों को कपड़े

ये रहे मौजूद

इस अवसर पर मुख्य सफाई निरीक्षक विनोद बेनीवाल, सफाई निरीक्षक प्रदीप बहिया, सफाई निरीक्षक सुशील कुमार, अभियान की संयोजक मनीषा अववाल, वार्ड पार्षद विमोर् पाहुजा, भाजपा मंडल अध्यक्ष अमन सगड़, मंडल महामंत्री संधीप बजाज, मवरजोत सिंह व कपिल दुआ आदि मौजूद रहे।

और जूट के थैलों का अधिक से अधिक उपयोग करने के लिए प्रेरित किया गया। मेयर सुमन बहमनी ने कहा कि स्वच्छ और प्लास्टिक मुक्त शहर बनाने में प्रत्येक नागरिक की भागीदारी आवश्यक है। यदि सभी लोग सिंगल यूज प्लास्टिक का प्रयोग छोड़कर वैकल्पिक साधनों को अपनाएं तो शहर को स्वच्छ और सुंदर बनाया जा सकता है। उन्होंने नागरिकों से नगर निगम के स्वच्छता

अभियानों में सक्रिय सहयोग देने का भी आह्वान किया। अभियान के दौरान रेहड़ी संचालकों को भी जागरूक किया गया और उन्हें अपने आसपास साफ, सफाई बनाए रखने, कूड़ा निर्धारित स्थान पर डालने तथा प्लास्टिक की थैलियों का उपयोग बंद करने के निर्देश दिए। अभियान के दौरान बड़ी संख्या में स्थानीय नागरिकों ने भी प्लास्टिक मुक्त शहर बनाने का संकल्प लिया।



स्वस्थ रहने के लिए प्रतिदिन करें योगाभ्यास: कौर रादौर। अंतरराष्ट्रीय समाजसेवी संस्था इमरव्हील क्लब रादौर के तत्वावधान में शनिवार को कस्बा के महाराणा प्रताप पार्क में योग शिविर का आयोजन किया गया। क्लब की प्रधान परमजीत कौर ने शिविर का शुभारंभ किया। योग शिक्षक योगेश गुप्ता ने क्लब के सदस्यों व महिलाओं को विभिन्न योगिक क्रियाएं करवाईं। उन्होंने मौके पर क्लब की सदस्यों और महिलाओं को योग करने से शरीर को होने वाले विभिन्न लाभों के बारे में विस्तार से जानकारी दी। मौके पर क्लब की प्रधान परमजीत कौर व सचिव पूजा मटिया ने कहा कि हमें अपने आपको स्वस्थ रखने के लिए प्रतिदिन सैर व योग अवश्य करना चाहिए। तभी हम स्वस्थ रह सकते हैं। महिलाओं को स्वस्थ रहने के लिए प्रति दिन एक घंटा योग व सैर अवश्य करना चाहिए। जिससे हम महिलाओं को बीमारियों से बचा सकते हैं। इस अवसर पर क्लब की अनिता झांब, साक्षी पुरुष्ठी, चीना चोपड़ा, पार्षद बेअंत कौर, बीमला राणा, मीनाक्षी कांबोज, नीना, नेहा सेतिया व नीलम मेहता आदि मौजूद रहीं।



स्वच्छता के प्रति लोगों को करें जागरूक: कुमार

यमुनानगर। जिला परिषद के तत्वावधान में परिषद भवन में जगाधरी के ग्राम सचिवों व सरपंचों की बैठक का आयोजन किया गया। बैठक की अध्यक्षता जिला परिषद के मुख्य कार्यकारी अधिकारी सुशील कुमार ने की। उन्होंने बैठक में ठोस कचरा प्रबंधन नियम 2026 के प्रभावी क्रियान्वयन पर सभी ग्राम सचिवों एवं सरपंचों को निर्देश दिए। परिषद के मुख्य कार्यकारी अधिकारी सुशील कुमार ने कहा कि ठोस कचरा प्रबंधन नियम 2026 के अनुसार खेत पर कचरे का पृथक्करण करना प्रत्येक नागरिक की जिम्मेदारी है। ग्राम पंचायतें इस संबंध में नियमित जागरूकता अभियान, मुनादी, ग्राम सभाएं एवं घर घर संपर्क अभियान चलाकर लोगों को जागरूक करें तथा गांवों में स्वच्छ एवं स्वस्थ वातावरण सुनिश्चित करें। जो ख़ात्र ढ़ाड़ लगाते हैं खिलाड़ी हैं उनका यमुनानगर में आयोजित होने वाली दस किरोमीटर दौड़ में रजिस्ट्रेशन अवश्य करवाएं। ताकि बच्चों को अच्छे रास्ते पर लाया जा सके और उनके उज्ज्वल भविष्य के लिए कार्य किया जा सके। उन्होंने सभी सरपंचों व अधिकारियों से ऐसे खिलाड़ी जो रजिस्ट्रेशन करवाने में असमर्थ हैं उनका रजिस्ट्रेशन वह स्वयं अपने खर्च से करें। मुख्य कार्यकारी अधिकारी सुशील कुमार ने सभी ग्राम सचिवों एवं सरपंचों से निर्देशों का गंभीरता से पालन करते हुए सम्यक्बद्ध कार्रवाई करने तथा निश्चित प्रगति रिपोर्ट जिला परिषद कार्यालय को उपलब्ध करवाने के भी निर्देश दिए। इस अवसर पर जसविंदर सिंह, बलदेव कटारिया, मनोज व देवेन्द्र शर्मा आदि मौजूद रहे।



निःशुल्क नीम की दातुन उपलब्ध करवाते हैं सुभाष रादौर

रादौर। लंबे समय से रादौर निवासी सुभाष प्रजापत(67) मानवता की सेवा के लिए प्रतिदिन सुबह के वक्त सैर करने वाले लोगों को निःशुल्क नीम की दातुन उपलब्ध करवा रहे हैं। वह प्रतिदिन मीलों दूर चलकर नीम की दातुनें एकत्र करते हैं और उन्हें हर सुबह रादौर के महाराणा प्रताप पार्क में सैर करने वाले लोगों को निःशुल्क वितरित करके उन्हें उसके लाभ बताते हैं। रादौरवासी सुभाष प्रजापत द्वारा की जा रही मानवता की सेवा के लिए उनकी प्रशंसा कर रहे हैं। महाराणा प्रताप पार्क एसोसिएशन के उ प्रधान दर्शन मनवंद दारी, मंजीत सिंह पंजेटा, डॉ. एससी सैनी, विनोद पुजारा, सतीश सैनी, दीपक रोहिला, दिनेश कतारिया, प्रमोद गनैप, अशोक गर्ग, सचिन पुरुष्ठी, चारुल चिषोह, मोहनलाल अरोड़ा, देवीदयाल अरोड़ा व नसीब सिंह आदि ने बताया कि कस्बा कुम्हार मोहल्ला निवासी सुभाष प्रजापत एक नेक दिल इंसान हैं। जो पिछले काफी समय से पार्क में सैर करने आने वाले लोगों के लिए नीम की निःशुल्क दातुन उपलब्ध करवाने का काम कर रहा हैं। सुभाष प्रजापत हर रोज नीम की दातुन लेने के लिए मोटरसाइकिल पर 12 से 14 किलोमीटर का सफर तय करके दूर दूरारा क्षेत्र से नीम की दातुनें एकत्र करते हैं और रोजाना सुबह के वक्त पार्क में आने वाले पुरुषों, महिलाओं व बच्चों को वह नीम की दातुन देने का काम करते हैं। जो काफी सराहनीय है। सुभाष प्रजापत ने बताया कि उन्हें लोगों की सेवा करने में खुशी मिलती है। उन्होंने बताया कि नीम की दातुन करवाना मनुष्य के शरीर के लिए लाभकारी होता है। प्राचीन काल से हमारे देश के लोग नीम की दातुन से दांत साफ करते आ रहे हैं। नीम की दातुन स्वास्थ्य के लिए लाभकारी भी है और इसके इस्तेमाल से मनुष्य कई बीमारियों से छुटकारा पा सकता है।



अब स्वच्छता का महत्व समझने लगे हैं लोग: चंद्र

रादौर। नगर पालिका द्वारा कस्बा के नाम चौक क्षेत्र में सफाई अभियान चलाया गया। इस दौरान अभियान का शुभारंभ स्वच्छ भारत मिशन हरियाणा के वाइस चेयरमैन सुभाष चंद्र व कृषि मंत्री श्याम सिंह राणा के बेटे नेपाल राणा ने झाड़ू लगाकर किया। मौके पर नपा चेयरमैन रजनीश मेहता शर्मा, नपा सचिव सुरेंद्र मलिक व अन्य अधिकारियों और कर्मचारियों समेत पापड़ों ने सफाई अभियान में भाग लिया। स्वच्छ भारत मिशन हरियाणा के वाइस चेयरमैन सुभाष चंद्र ने कहा कि प्रधानमंत्री नरेंद्र मोदी ने देश की कमान संभालते ही स्वच्छ भारत मिशन अभियान देश में शुरु करवाया गया। जिसका परिणाम आज ये हुआ की। देश में स्वच्छता को लेकर लोग पहले से बहुत ज्यादा जागरूक हुए हैं। पहले जगह जगह कूड़े के ढेर पर रहते थे। लेकिन आज लोगों में साफ सफाई को लेकर जागरूकता आई है। जिससे देश के गांव व शहरों में लोगों ने स्वच्छता के महत्व को समझा है। जिला सफाई को अपने जीवन का अंग बना चुके हैं। जिससे गंदगी को कारण फैलने वाली बीमारियों में कमी आई है। सरकार गांव में भी सफाई को लेकर कड़े कदम उठाते जा रही है। मुख्यमंत्री नाथ सिंह सैनी के नेतृत्व में स्वच्छ भारत मिशन अभियान प्रदेश में अच्छे परिणाम दे चुका है। जिससे प्रदेश की गिनती देश के स्वच्छ प्रदेशों में होती है। वहीं भाजपा नेता नेपाल राणा ने कहा कि हम सबका कर्तव्य बनता है कि हम स्वच्छ भारत अभियान से जुड़कर देश व राज्य को स्वच्छ रखने का काम करें। सभी मिलकर अपने शहर व गांव को साफ सुथरा रखें।

खबर संक्षेप

भाखड़ा नहर से किशोर का शव बरामद

कुरुक्षेत्र। दबखड़ी गांव के पास भाखड़ा नहर से किशोर का शव बरामद हुआ। किशोर 15 जुलाई की दोपहर को लापता हुआ था। दोपहर करीब साढ़े 3 बजे किशोर की उसके पिता के साथ मोबाइल पर आखिरी बातचीत हुई थी। उसके बाद किशोर पूरी रात घर नहीं लौटा। उसी दिन से परिवार किशोर की तलाश में जुटा है। मृतक की पहचान नई निहारसी जिला अंबाला के 17 साल के अभीजोत के रूप में हुई है। वह अपने परिवार का इकलौता बेटा था। पिछले साल अभीजोत 10वीं क्लास करने के बाद पिता के साथ राजमिस्त्री का काम सीख रहा था। अभीजोत के जन्म के करीब 3 महीने उसके पिता का मां के साथ तलाक हो गया था। निर्मल सिंह के मुताबिक, उसका बेटा अभीजोत 15 जुलाई की दोपहर करीब 2 बजे अपनी बाइक पर घर से निकला था। उसने उस दिन ब्लैक टी-शर्ट और कैपरी पहन रखी थी। आखिरी बार करीब साढ़े 3 बजे मोबाइल पर उसकी अभीजोत के साथ बात हुई थी।

24 को निकलेगी भगवान जगन्नाथ की रथ यात्रा

हरिभूमि न्यूज. कुरुक्षेत्र। आषाढ़ मास के पावन अवसर पर इस्कॉन कुरुक्षेत्र द्वारा 24 जुलाई शुक्रवार को भगवान जगन्नाथ, बलदेव एवं सुभद्रा महारानी की भव्य वार्षिक रथ यात्रा निकाली जाएगी। इस धार्मिक महोत्सव में हरियाणा सहित देश के विभिन्न राज्यों से हजारों श्रद्धालुओं के शामिल होने की संभावना है। इस्कॉन कुरुक्षेत्र के अनुसार, रथ यात्रा से पहले श्री कृष्ण-अर्जुन मंदिर, ज्योतिस्सर में विशेष पूजा-अर्चना, हरिनाम संकीर्तन एवं भगवान जगन्नाथ, बलदेव और सुभद्रा महारानी की महाआरती होगी। मंदिर में श्रद्धालुओं के लिए प्रसाद वितरण और भंडारे की व्यवस्था भी रहेगी। सायंकाल भगवान जगन्नाथ का सुसज्जित रथ ब्रह्मसरोवर क्षेत्र से नगर भ्रमण के लिए रवाना होगा। श्रद्धालु रथ की रिसर्पां खींचकर भगवान की सेवा करेंगे। यात्रा मार्ग पर विभिन्न समाजिक एवं धार्मिक संस्थाओं द्वारा पुष्पवर्षा, जल सेवा, स्वागत एवं भोग अर्पण की व्यवस्था की जाएगी।

मोबाइल मेडिकल ने 317 लोगों को दी स्वास्थ्य सेवाएं

कुरुक्षेत्र। नवीन जिन्दल फाउंडेशन द्वारा शनिवार को दो मोबाइल मेडिकल यूनिट्स के माध्यम से थानेसर विधानसभा क्षेत्र स्थित ओपी जिन्दल पार्क में, 317 लोगों को चिकित्सा सेवाएं प्रदान की गईं। इस दौरान स्थानीय नागरिकों ने अपने घरों के नजदीक ही निःशुल्क स्वास्थ्य सुविधाओं का लाभ उठाया। आसपास के गांवों से पहुंचे लोगों ने भी स्वास्थ्य जांच और चिकित्सकीय परामर्श प्राप्त किया। सांसद नवीन जिन्दल के कार्यालय प्रभारी धर्मवीर सिंह ने बताया कि आज मरीजों की विस्तृत स्वास्थ्य जांच की गई तथा उनकी स्थिति के अनुसार आवश्यक परामर्श दिया गया। इस दौरान रक्तचाप, मधुमेह सहित अन्य सामान्य बीमारियों की जांच की गई। इस अवसर पर 263 जरूरतमंद मरीजों को निःशुल्क दवाइयां वितरित की गईं, जबकि 54 लोगों के रक्त और यूरिन परीक्षण मौके पर ही किए गए। उन्होंने बताया कि कुरुक्षेत्र संसदीय क्षेत्र में सांसद नवीन जिन्दल के मार्गदर्शन में संचालित मोबाइल मेडिकल यूनिट्स केवल उपचार तक सीमित नहीं हैं।

उपायुक्त विश्राम कुमार मीणा ने विद्यार्थियों, अभिभावकों और शिक्षकों को किया सम्मानित

हरिभूमि न्यूज►►कुरुक्षेत्र

उपायुक्त विश्राम कुमार मीणा ने कहा कि हरियाणा सुपर 100 के विद्यार्थी निश्चित ही शिक्षा के क्षेत्र में देश और विदेश में प्रदेश का नाम रोशन करेंगे। इस हरियाणा सुपर 100 के विद्यार्थियों ने अपनी रफ्तार

विद्या भारती अखिल भारतीय शिक्षा संस्थान में हुई खेल प्रतियोगिता

खेल के मैदानों से ही तैयार होते हैं भविष्य के विजेता: चेयरमैन



शाहबाद। खिलाड़ियों के साथ खेलते चेयरमैन सुभाष कलसाना।

फोटो: हरिभूमि

खिलाड़ियों को मिल रही बेहतर सुविधाएं

सुभाष कलसाना ने कहा कि मुख्यमंत्री नाथ सिंह सैनी के नेतृत्व में हरियाणा सरकार खिलाड़ियों को बेहतर सुविधाएं और अवसर उपलब्ध कराने के लिए लगातार नई खेल नीतियां लागू कर रही है। राज्य सरकार प्रतिभाशाली खिलाड़ियों को आधुनिक खेल सुविधाएं, प्रशिक्षण, छात्रवृत्तियां, नकद पुरस्कार और सरकारी सेवाओं में अवसर देकर उन्हें राष्ट्रीय और अंतरराष्ट्रीय स्तर तक पहुंचाने का कार्य कर रही है। उन्होंने कहा कि आज हरियाणा के खिलाड़ी विश्व पटल पर देश और प्रदेश का नाम रोशन कर रहे हैं, जो सरकार की दूरदर्शी खेल नीतियों और खिलाड़ियों की मेहनत का परिणाम है।

उन्होंने विद्यार्थियों के साथ मैदान में उतरकर विभिन्न खेल गतिविधियों में भी भाग लिया, जिससे खिलाड़ियों का उत्साह कई गुना बढ़ गया। मैदान में मौजूद विद्यार्थियों ने मुख्य अतिथि का

गर्मजोशी से स्वागत किया और उनके साथ खेलते हुए विशेष उत्साह दिखाई दिया। अपने संबोधन में सुभाष कलसाना ने कहा कि खेल केवल जीत-हार का माध्यम नहीं, बल्कि अनुशासन,

पीएम मोदी की रैली में शामिल हुए कार्यकर्ताओं का जताया आभार

हरिभूमि न्यूज►►पिहोवा

भारतीय जनता पार्टी के वरिष्ठ नेता एवं पूर्व प्रत्याशी जय भगवान शर्मा डीडी के नेतृत्व में पिहोवा विधानसभा क्षेत्र से हजारों कार्यकर्ता और सैकड़ों वाहनों का विशाल काफिला जीद में आयोजित प्रधानमंत्री नरेंद्र मोदी के कुरुक्षेत्र कार्यक्रम में शामिल हुए हजारों कार्यकर्ताओं का दिल से आभार जताया है। भाजपा मंडल अध्यक्ष प्रिंस मंगला ने कहा कि डीडी शर्मा के नेतृत्व में कुरुक्षेत्र कार्यक्रम में अनेकों ऑटो रिक्शा, इलेक्ट्रिक वाहन और अन्य वाहनों के साथ बड़ी संख्या में भाजपा कार्यकर्ता शामिल रहे। इस अवसर पर जय



भगवान शर्मा डीडी ने कहा कि प्रधानमंत्री नरेंद्र मोदी ने भारतीय रेलवे के आधुनिकीकरण और पर्यावरण संरक्षण की दिशा में एक नया इतिहास रचते हुए देश की पहली हाइड्रोजन संचालित ट्रेन को हरी झंडी दिखाकर रवाना किया। साथ ही हरियाणा को 14,700 करोड़ रुपये की विभिन्न विकास परियोजनाओं की सौगात दी, जिनमें 400 करोड़ रुपये से अधिक लागत

का कुरुक्षेत्र रेलवे एलिवेटेड ट्रैक भी शामिल है। उन्होंने कहा कि इस परियोजना से कुरुक्षेत्र सहित आसपास के क्षेत्रों को रेलवे फाटकों पर लगने वाले जाम से राहत मिलेगी। जय भगवान शर्मा (डीडी) ने मुख्यमंत्री नाथ सिंह सैनी की सराहना करते हुए कहा कि मुख्यमंत्री प्रदेश के विकास कार्यों को गति देने के लिए निरंतर कार्य कर रहे हैं।

सोनम वांगचुक को हिरासत में लेने पर जन संघर्ष मंच का विरोध

शिक्षा मंत्री के इस्तीफा और एनटीए भंग करने की रखी मांग

हरिभूमि न्यूज►►कुरुक्षेत्र

जन संघर्ष मंच हरियाणा की कुरुक्षेत्र-कैथल-करनाल इकाई के प्रधान करनैल सिंह ने दिल्ली के जंतर-मंतर पर अनिश्चितकालीन भूख हड़ताल पर बैठे सामाजिक कार्यकर्ता सोनम वांगचुक और प्रदर्शनकारी छात्रों को दिल्ली पुलिस द्वारा हिरासत में लिए जाने का कड़ा विरोध किया है। मंच ने इसे लोकतांत्रिक अधिकारों पर हमला बताते हुए केंद्र सरकार की कार्रवाई की निंदा की। करनैल सिंह ने कहा कि पेपर लीक और विभिन्न परीक्षाओं में कथित अनियमितताओं

के विरोध में पिछले 21 दिनों से आंदोलनरत सोनम वांगचुक और छात्रों की मांगों पर संवाद करने के बजाय पुलिस कार्रवाई करना उचित नहीं है। उन्होंने आरोप लगाया कि प्रदर्शनकारियों के साथ बल प्रयोग और उन्हें हटाने की कार्रवाई लोकतांत्रिक मूल्यों के विपरीत है। उन्होंने कहा कि यदि सरकार वास्तव में आंदोलनकारियों के स्वास्थ्य और जीवन को लेकर चिंतित है तो उनकी मांगों पर गंभीरता से विचार करना चाहिए। मंच ने केंद्रीय शिक्षा मंत्री धर्मेंद्र प्रधान के इस्तीफा, राष्ट्रीय परीक्षा एजेंसी (एनटीए) को भंग करने तथा परीक्षा प्रणाली में पारदर्शिता सुनिश्चित करने की मांग दोहराई। जन संघर्ष मंच ने नई शिक्षा नीति-2020 की भी आलोचना करते हुए कहा कि यह नीति शिक्षा व्यवस्था को कमजोर करने वाली है।

नीट में नम्मा ने 595 अंक हासिल कर बढ़ाया मान

कुरुक्षेत्र। बी.आर. ईंटरनेशनल पब्लिक स्कूल की छात्रा नम्मा ने नीट-2026 परीक्षा में उत्कृष्ट प्रदर्शन करते हुए 595 अंक प्राप्त किए हैं। इस शानदार सफलता के साथ उन्होंने विद्यालय और क्षेत्र का नाम रोशन किया है। विद्यालय प्रबंधन के अनुसार, इस वर्ष नीट परीक्षा का कट-ऑफ लगभग 560 अंक रहा, जबकि नम्मा ने 595 अंक हासिल कर अपनी मेहनत, लगन और समर्पण का परिचय दिया। विद्यालय के चेयरमैन दीपक चोपड़ा ने नम्मा को इस उपलब्धि पर बधाई देते हुए उसके उज्ज्वल भविष्य की कामना की प्राार्थायां पूजा कंबोज ने कहा कि नम्मा की सफलता को सराहा।

न्यूज डायरी



विद्यार्थी परिषद राष्ट्र निर्माण का सशक्त माध्यम: सुधा

कुरुक्षेत्र। श्री कृष्ण आयुष विश्वविद्यालय के डीन स्टूडेंट्स वेलफेयर तथा अखिल भारतीय विद्यार्थी परिषद, कुरुक्षेत्र द्वारा 18वें स्थापना दिवस के उपलक्ष्य में श्री कृष्ण आयुष विश्वविद्यालय के मल्टी पर्पज हॉल में श्री गुरु तेग बहादुर प्रतिभा सम्मान समारोह एवं 'राष्ट्र निर्माण' में युवाओं की भूमिका विषय पर कार्यक्रम का आयोजन किया गया। कार्यक्रम में मुख्य अतिथि के रूप में पूर्व राज्यमंत्री सुभाष सुधा, विशिष्ट अतिथि के रूप में श्री कृष्ण आयुष विश्वविद्यालय के कुलपति प्रो. वैद्य करतार सिंह धीमान, विमान प्रचारक संजय कुमार ने शिरकत की, जबकि विशेष उपस्थिति पंजाब विश्वविद्यालय छात्र संघ अध्यक्ष गौरव दीप सोहल की रही। कार्यक्रम की अध्यक्षता मनोज वर्मा ने की। कार्यक्रम का शुभारंभ दीप प्रचलन एवं भारत माता तथा श्री गुरु तेग बहादुर जी के चित्र पर पुष्प अर्पित कर किया गया।



मंजूरी में हुए आ सम्मान समारोह

कुरुक्षेत्र। न्यूजन ग्लोबल के उत्कृष्ट सदस्यों के सम्मान में उत्तराखंड के मंजूरी स्थित स्टर्लिंग होटल में तीन दिवसीय भव्य लीडरशिप एवं सम्मान समारोह का आयोजन किया गया। कार्यक्रम में हरियाणा, पंजाब, चंडीगढ़, हिमाचल प्रदेश, राजस्थान, मध्यप्रदेश, छत्तीसगढ़, बिहार, उत्तर प्रदेश, उत्तराखंड सहित विभिन्न राज्यों से 200 से अधिक वरिष्ठ सदस्यों एवं लीडर्स ने भाग लिया। सम्मेलन का उद्देश्य संगठन की उपलब्धियों का उत्सव मनाने के साथ-साथ भविष्य की कार्ययोजना, नेतृत्व विकास, व्यक्तिगत निर्माण, सकारात्मक सोच और टीम भावना को मजबूत करना रहा। कुरुक्षेत्र से डॉ. संजय शर्मा, मोहलानी से वरिष्ठ मार्गदर्शक राजेंद्र शर्मा, मलेट्ट से सरदार अश्विन्दर सिंह तथा चंडीगढ़ से शशी भूषण ने सम्मेलन के अनुभव साझा करते हुए कहा कि यह आयोजन केवल सम्मान समारोह नहीं, बल्कि नई ऊर्जा, नई सोच और नए संस्करण का संगम था। सम्मेलन के प्रत्येक सत्र ने प्रतिभागियों में आत्मविश्वास, अनुशासन, नेतृत्व क्षमता और संगठन के प्रति समर्पण की भावना को और खुदूद किया। प्रतिभागियों ने न्यूजन ग्लोबल के संस्थापक एवं प्रबंध निदेशक सरदार गुरतेज सिंह के दूरदर्शी नेतृत्व की सराहना करते हुए कहा कि उनके विजन, सकारात्मक सोच और कर्मप्रधान नेतृत्व ने संगठन को हजारों परिवारों के सपनों को साकार करने वाला सशक्त अभियान बना दिया है।



रवतदान से बड़ी कोई सेवा नहीं : समिन्द्र सिंह

कुरुक्षेत्र। नेल्सन मंडेला अंतरराष्ट्रीय दिवस के अवसर पर नया बस अड्डा प्रांगण, कुरुक्षेत्र में 595वें स्वीडिश रक्तदान शिविर का सफल आयोजन किया गया। शिविर में 42 युवाओं, परिवहन कर्मचारियों एवं सामाजिक कार्यकर्ताओं ने उत्साहपूर्वक भाग लेते हुए स्वीडिश रक्तदान किया तथा मानव सेवा का अनुपम उदाहरण प्रस्तुत किया। शिविर के मुख्य अतिथि समिन्द्र सिंह, महाप्रबन्धक, हरियाणा राज्य परिवहन, कुरुक्षेत्र ने रक्तदाताओं का उत्साहवर्धन करते हुए कहा कि स्वीडिश रक्तदान से बढ़कर कोई मानव सेवा नहीं है। एक युक्ति रक्त किसी गंभीर रोगी, दुर्घटना पीड़ित, प्रसूता अथवा थैलेमीसीया जैसे रोगों से पीड़ित मरीज को नया जीवन प्रदान कर सकता है। उन्होंने युवाओं से नियमित रूप से रक्तदान करने का आह्वान किया। शिविर की अध्यक्षता प्रयास फाउंडेशन के प्रधान एवं रोटी बैंक कुरुक्षेत्र के कोषाध्यक्ष नरेश सैनी ने की, जबकि विशिष्ट अतिथि के रूप में रोटी बैंक कुरुक्षेत्र के अंकेक्षक डॉ. एम. एस. सिंह उपस्थित रहे। अतिथियों ने रक्तदाताओं की प्रशंति-पत्र देकर सम्मानित किया तथा समाजहित में उनके योगदान की सराहना की।



प्रभु स्मरण से करें दिन की शुरुआत: स्वामी ज्ञानानंद

पिहोवा। महामंडलेश्वर गौता मनीषी स्वामी ज्ञानानंद महाराज के पावन सान्निध्य एवं प्रेरणा से श्रीकृष्ण जन्माष्टमी महोत्सव के अंतर्गत आयोजित प्रभात फेरियों की श्रृंखला में शनिवार की प्रभात फेरी गुरुद्वारा रोड पर श्याम सुंदर गोस्वामी एवं राजकुमार गोस्वामी परिवार के सौजन्य से श्रद्धा, भक्ति और उत्साह के साथ संपन्न हुई। कार्यक्रम का शुभारंभ विधिवत पूजन-अर्चना से हुआ। जिसके बाद भजन-संकीर्तन का आयोजन किया गया। इस अवसर पर स्वामी ज्ञानानंद महाराज ने अपने ओजस्वी एवं प्रेरणादायी प्रवचनों में कहा कि आषाढ़ मास की पूर्णिमा आध्यात्मिक साधना का विशेष पर्व है और इसके साथ ही शुक्ल पक्ष में गुप्त नवव्रतों का शुभारंभ होता है। उन्होंने कहा कि साधकों के लिए यह समय आत्मचिंतन, नाम-स्मरण और प्रभु भक्ति में लीन होने का श्रेष्ठ अवसर है। भगवानों की कृपा उसी पर होती है, जो दिन की शुरुआत प्रभु के नाम, ध्यान और सत्संग से करता है। इस अवसर पर प्रेमपाल पुरी, कृपाल सैनी, राजकुमार गोस्वामी, नरेश गोवर, अनिल गोस्वामी, बंटी गोस्वामी, मनोहर लाल शर्मा, डॉ. जयवीर सिंह, परमानंद तनेजा, मदन चावला, वीरेंद्र अरोड़ा, नरोत्तम वासन आदि रहे।



आत्मवान होने से ही तृप्ति संभव : समर्थगुरु औलिया

थानेसर। श्री दुर्गा देवी मंदिर पिपली, कुरुक्षेत्र के पीठाधीश्वर और समर्थगुरु धारा हिमाचल के जोनल कोऑर्डिनेटर आचार्य डॉ. सुरेश मिश्रा ने बताया कि मिशन आत्मकर्म के द्वारा सनातन धर्म सुदृढ़ होगा। समर्थगुरु सिद्धार्थ औलिया, सुरथल ने पधार आवाहन अखाड़ा के पीठाधीश्वर, महामंडलेश्वर अरुण गिरी महाराज से समर्थगुरु सिद्धार्थ औलिया जी ने आत्मीय मेंट की। इस पावन बैठक में मिशन आत्मकर्म के जरिए सनातन धर्म के सुदृढ़ीकरण और पर्यावरण की बेहतरी के लिए आगामी कदमों पर विस्तृत चर्चा हुई। विशेष शुभ अवसर पर आदरणीय समर्थगुरु की सचिव मंी नीराबाई और समर्थगुरु धारा के केन्द्रीय संयोजक आचार्य दर्शन शामिल हुए। टिप्पटर के माध्यम से आदरणीय समर्थगुरु सिद्धार्थ औलिया। विशेष बताया कि सबसे ज्यादा महत्वपूर्ण है आत्मवान होना। आत्मवान होने से ही तृप्ति मिलती है। आनंद जब भी पाओगे अपने अंतर्गत पाओगे।

खबर संक्षेप

विधिक जागरूकता विषय पर विशेष कार्यक्रम

अंबाला। पीएम श्री राजकीय वरिष्ठ माध्यमिक विद्यालय, बलदेव नगर में विद्यार्थियों को उनके अधिकारों, सुरक्षा एवं कानूनी प्रावधानों के प्रति जागरूक करने के उद्देश्य से पॉक्सो अधिनियम-2012 एवं विधिक जागरूकता विषय पर एक विशेष कार्यक्रम का आयोजन किया गया। कार्यक्रम का आयोजन ब्लॉक शिक्षा अधिकारी एवं प्राचार्य सतबीर सिंह के मार्गदर्शन में किया गया। कार्यक्रम की मुख्य अतिथि जिला विधिक सेवा प्राधिकरण की सचिव एवं सीजीएम गीतांजलि गोयल रहीं।

मतदाता सूचियों का प्रारंभिक प्रकाशन 31 को

अंबाला। उपायुक्त एवं जिला निर्वाचन अधिकारी अजय सिंह तोमर ने बताया कि भारत निर्वाचन आयोग के निर्देशानुसार विशेष गहन पुनरीक्षण (एसआईआर) अभियान के अंतर्गत गणना प्रपत्र जमा कराने की अंतिम तिथि बढ़ाकर अब 24 जुलाई कर दी गई है। जिला निर्वाचन अधिकारी ने बताया कि रिवाइज्ड शेड्यूल के अनुसार मतदान केंद्रों का रेशनेलाइजेशन 24 जुलाई तक किया जाएगा। इसके उपरांत मतदाता सूचियों का प्रकाशन 31 जुलाई को कर दिया जाएगा।

पानी-सीवर के कनेक्शन लेने का आग्रह किया

अंबाला। कार्यकारी अभियंता हरभजन सिंह ने शहरी व ग्रामीण क्षेत्र के सभी नागरिकों से पीने के पानी एवं सीवर के स्वीकृत कनेक्शन लेने का आग्रह किया है। उन्होंने कहा कि लोग सरकार की अधिसूचना के अनुसार निर्धारित विकल्पों में से किसी एक का चयन कर अपना कनेक्शन शीघ्र नियमित करवाएं। सिंह ने स्पष्ट किया है कि यदि कोई उपभोक्ता अपना पानी एवं सीवर कनेक्शन निर्धारित प्रक्रिया के अनुसार स्वीकृत (मंजूर) नहीं करवाता है, तो विभाग द्वारा उसका पानी व सीवरज का कनेक्शन काट दिया जाएगा।

पलाईओवर पर हादसे में युवक ने दम तोड़ा

अंबाला। नेशनल हाईवे-44 पर कैंट पलाईओवर के पास एक तेज रफ्तार वाहन ने 25 वर्षीय एक युवक को बुरी तरह कुचल दिया। लोगों ने उसे अस्पताल पहुंचाया लेकिन तब तक उसकी मौत हो चुकी थी। हादसे के बाद आरोपी चालक वाहन सहित मौके से भाग गया। खून से लथपथ हालत में राहगीरों व पुलिस ने युवक को अस्पताल पहुंचाया तो युवक की मृत घोषित कर दिया। मृतक की शिनाख्त नहीं हो सकी है।

चलती बाइक से गिरकर महिला की दर्दनाक मौत

अंबाला। इस्माइलपुर से मटेहेड़ी जा रही देवर-भाभी की बाइक हादसे का शिकार हो गई। चौड़मस्तपुर के पास चलती बाइक से गिरने के कारण 30 वर्षीय महिला अनु की मौत हो गई। सूचना मिलने पर पुलिस मौके पर पहुंची। शव पोस्टमार्टम के बाद परिजनों के हवाले कर दिया है। इस्माइलपुर के प्रिंस अपनी भाभी अनु (30) को बाइक पर मटेहेड़ी छोड़ने जा रहा था। बताया जा रहा है कि जब चौड़मस्तपुर के नजदीक पहुंचे तो अचानक पीछे बैठी अनु का संतुलन बिगड़ गया।

विशेष लोक अदालत में 386 में से हुआ 216 मुकदमों का निपटारा

अंबाला। हरियाणा राज्य विधिक सेवा प्राधिकरण एवं माननीय जिला एवं सत्र न्यायाधीश-कम-अध्यक्ष जिला विधिक सेवा प्राधिकरण के निर्देशानुसार जिला न्यायालय परिसर में विशेष लोक अदालत का आयोजन किया गया। इस विशेष लोक अदालत का उद्देश्य धारा 138 एनआई एक्ट से संबंधित लंबित मामलों का आपसी समझौते एवं सौहार्दपूर्ण तरीके से त्वरित निपटारा करना रहा। इस विशेष लोक अदालत में 386 मुकदमे रखें गए। 216 मुकदमे का निपटारा हुआ और 10,46,809/- राशि का भुगतान किया गया। जिससे पक्षकारों का समय एवं धन दोनों की बचत हुई। इस विशेष लोक अदालत का लाभ बहुत से लोगों ने उठाया।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक

ऑफिस नं.: 9253681019-20, फोन : 9253681010, 9253681005

सेक्टर 7 में प्राइम लोकेशन पर पड़े प्लॉट की खरीद फरोख्त को लेकर 1992 से चल रहा था अदालत में कानूनी विवाद

हरिभूमि न्यूज ▶▶ अंबाला

जिला विधिक सेवा प्राधिकरण के प्रयासों से तीन दशकों से अधिक समय से लंबित एक दीवानी विवाद को प्री-स्पेशल लोक अदालत के माध्यम से सौहार्दपूर्ण ढंग से सुलझा लिया गया है। इस 34 वर्ष पुराने जटिल मामले को मुख्य न्यायिक दंडाधिकारी सहा-सचिव, डीएलएसए गीतांजलि गोयल और प्रशिक्षित मध्यस्थ रेखा वर्मा के अथक प्रयासों से सहमति से समाप्त कराया गया। यह विवाद अंबाला शहर के सेक्टर-7, के एक प्राइम एरिया में स्थित एक

कमिती प्लॉट से जुड़ा था जो वर्ष 1992 से अदालत में लंबित था। विवाद तब शुरू हुआ जब याचिकाकर्ता ने प्रतिवादी नंबर 1, 2 और 3 के पिता से यह प्लॉट खरीदा था। हालांकि याचिकाकर्ता से बयाना राशि प्राप्त करने के बाद मूल मालिक ने वही प्लॉट अधिक कीमत पर प्रतिवादी नंबर 4 को बेच दिया। इसके कारण यह लंबी मुकदमेंबाजी शुरू हुई। मुकदमें की लंबी अवधि के दौरान प्रतिवादी नंबर 1, 2 और 3 ने स्पष्ट किया कि उन्हें अपने दिवंगत पिता द्वारा किए गए इस लेन-देन की कोई जानकारी नहीं थी। अदालत में मामला

लंबित होने के कारण, संपत्ति पर एक लंबे समय से स्टे चल रहा था। इसके परिणामस्वरूप प्रतिवादी नंबर 4 भी इस प्लॉट का उपयोग या उपभोग करने में असमर्थ थी। इस पूरे विवाद में प्रतिवादी नंबर 5 एचएसवीपी की कोई मुख्य भूमिका नहीं थी। लंबे समय से चल रही अदालती कार्रवाई और मानसिक तनाव को देखते हुए, इस मामले को डीएलएसए के स्तर पर सुलझाने का प्रयास किया। सीजीएम गीतांजलि गोयल और मध्यस्थ रेखा वर्मा की सूझबूझ और काउंसिलिंग के बाद दोनों पक्ष आपसी समझौते के लिए तैयार हुए।

सीजीएम गीतांजलि और मध्यस्थ रेखा की सूझबूझ और काउंसिलिंग के बाद दोनों पक्ष समझौते के लिए तैयार



अंबाला। सीजीएम के समक्ष विवाद सुलझाते दोनों पक्ष।

फोटो: हरिभूमि

गुरु रविदास की कही बातें श्री गुरु ग्रंथ साहिब में भी शामिल

संत रविदास एक्सप्रेस ट्रेन का मंत्री अनिल विज ने किया अभिनंदन



अंबाला। संत रविदास एक्सप्रेस ट्रेन का स्वागत करते मंत्री अनिल विज व अन्य।

फोटो : हरिभूमि

रविदास की जन्मस्थली पर जाते हैं। उनकी शिक्षाएं अब भी प्रासंगिक हैं। अगर विश्व उनकी कहीं बातों पर विश्वास कर लें तो यह युग कोई भी है, तो यह स्वर्ग बन सकता है। विज ने कहा कि गुरु रविदास की कही बातें श्री गुरु ग्रंथ साहिब में भी शामिल की गई हैं। उन्होंने जात-पात से ऊपर

उठने, अपने आप को सबके सामान रखने सब सामान हो। रविदास ने यह भी कहा कि कोई भी कार्य छोटा व बड़ा नहीं होता। वो स्वयं जूते गांठने का काम करते थे। उन्होंने अपने आप को कभी यह नहीं माना कि वह कोई छोटा कार्य कर रहे हैं। उन्होंने कहा वह काम कर रहे हैं। काम काम होता

है। कोई भी काम जो निष्ठा से करता है वह सब बराबर है। यह उन्होंने अपनी शिक्षाओं में कहा। अगर उनकी शिक्षाएं लोग धारें तो आज सतयुग बन सकता है। इससे पहले ऊर्जा मंत्री अनिल विज ने बड़ी संख्या में मौजूद कार्यकर्ताओं के साथ संत रविदास एक्सप्रेस का स्वागत किया।

माफी मांगनी चाहिए

ट्रेन के स्टेशन पर पहुंचते ही उन्होंने ट्रेन व स्टाफ पर फूलों की बरखा कर व स्टाफ को मानापहनकर उनका छावनी स्टेशन पर स्वागत किया। इस अवसर पर राज्यसभा सांसद कतिक्रिय शर्मा ने भी ट्रेन का स्वागत करने के उपरांत कहा कि यह दिव्य ऐतिहासिक है। देश के यशस्वी प्रधानमंत्री नरेंद्र मोदी व मुख्यमंत्री नायब सिंह सैनी के कुशल नेतृत्व में इस ट्रेन की सौगात लोगों को मिली है। यह बहुत पुरानी मांग थी जो पूरी हो गई है।

ये रहे मौजूद

इस अवसर पर नगर परिषद की चैयरपर्सन स्वर्ण कौर, उपाध्यक्ष ललता प्रसाद, भाजपा जिला अध्यक्ष मनदीप राणा, पूर्व मंत्री संतोष चौहान सावरान, पूर्व विधायक राजबीर सिंह बराड़ा, भाजपा पदाधिकारी सुनील नदारिया, अनिल नागर, किर्जेन्द्र चौहान, रवि बुद्धिराजा, प्रवेश शर्मा, रमन छत्वाला, अनुज यादव, राजू बाली, प्रमोद, सक्की तुली, बलजिंद सिंह, श्याम सुंदर अरोड़ा, आरती सहगल, रीना शाक्य, शिल्पा पासी, हिमांशु, दिवांशु वालिया, सुनील शाक्या, लाडी कलरहेड़ी, सूरज राणा, अभिषेक धीमान, टिकू राणा, रवि जाट आदि मौजूद रहे।

देश भगत विश्वविद्यालय श्रीनगर में करेगा मेगा जॉब फेयर कश्मीर—2026

हरिभूमि न्यूज ▶▶ मंडी गोबिंदगढ़

देशभर के युवाओं को सार्थक रोजगार के अवसर उपलब्ध कराने की अपनी प्रतिबद्धता को आगे बढ़ाते हुए देश भगत विश्वविद्यालय (डीबीयू), पंजाब द्वारा नरेश डेवलपमेंट एसोसिएशन (एनडीए), क्लस्टर विवि श्रीनगर, माय भारत जम्मू-कश्मीर, एनआईईएलआईटी श्रीनगर, तथा हिमालयन क्लब ट्रस्ट के सहयोग से मेगा जॉब फेयर कश्मीर—2026 का आयोजन मंगलवार, 28 जुलाई को अमर सिंह कॉलेज, श्रीनगर में प्रातः 9:00 बजे से सायं 4:00 बजे तक किया जाएगा। इस प्रतिष्ठित रोजगार मेले में जम्मू-कश्मीर केंद्र शासित प्रदेश के माननीय उपराज्यपाल श्री मनोज



सिन्हा मुख्य अतिथि के रूप में उपस्थित रहेंगे कार्यक्रम की घोषणा करते हुए देश भगत विश्वविद्यालय के कुलाधिपति डॉ. जोरावर सिंह ने कहा कि विश्वविद्यालय सदैव गुणवत्तापूर्ण शिक्षा, कौशल विकास और रोजगार के अवसरों के माध्यम से युवाओं को सशक्त बनाने के लिए प्रतिबद्ध रहा है। उन्होंने कहा कि मेगा जॉब फेयर कश्मीर—2026 विवि की उस दूरदर्शी सोच का प्रतीक है, जिसके माध्यम से प्रतिभाशाली युवाओं को देश की अग्रणी कंपनियों से जोड़कर क्षेत्र के सामाजिक एवं आर्थिक विकास में योगदान दिया जा रहा है।

पत्र भेजकर सड़क को दुरुस्त करवाने की मांग

बदहाल सड़क की वजह से राहगीर बेहद परेशान

वार्ड नंबर-16 की सदस्य ने लोक निर्माण विभाग के कार्यकारी अभियंता को पत्र भेजा

हरिभूमि न्यूज ▶▶ बराड़ा

वार्ड-16 की बदहाल सड़क और अंधरे का मुद्दा एक बार फिर सुर्खियों में है। क्षेत्र की नपा सदस्य गुरजिंद कौर ने लोक निर्माण विभाग के कार्यकारी अभियंता को पत्र भेजकर राजिंदर सिंह के घर से लेकर पूर्व सरपंच गुरदीप सिंह के घर के पास स्थित अंडरपास तक सड़क का निर्माण कराने तथा पूरे



बराड़ा। विभाग को लिखा शिकायत पत्र दिखाते हुए सदस्य।

मांग पर फैंसी स्ट्रीट लाइट लगाने की मांग की है।

समाधान पर पूरी संतुष्टि व्यक्त की

समझौते की मुख्य शर्तों में याचिकाकर्ता सभी दावों के पूर्ण और अंतिम निपटान के रूप में प्रतिवादी नंबर 4 से 10,00,000 (दस लाख रुपये) की राशि प्राप्त करने पर सहमत हो गया। याचिकाकर्ता ने संपत्ति पर लगे स्टे ऑर्डर को वापस लेने पर अपनी सहमति दे दी जिससे प्लॉट कानूनी बाधाओं से मुक्त हो गया। दोनों पक्षों ने इस विवाद से उत्पन्न सभी लंबित मुकदमों और दावों को हमेशा के लिए बंद करने पर अपनी रजामंदी दी है। इस सफल समझौते ने 34 वर्षों से चली आ रही एक कड़वी कानूनी लड़ाई का सुखद अंत कर दिया है। दोनों पक्षों ने इस सौहार्दपूर्ण समाधान पर पूरी संतुष्टि व्यक्त की है। यह सफलता दर्शाती है कि मध्यस्थता प्रक्रिया कितनी प्रभावी है जो न केवल समय और पैसे की बचत करती है बल्कि आपसी संबंधों को भी बिगड़ने से बचाती है। अब इस समझौते के आधार पर अंतिम आदेश पारित करने के लिए इस मामले को अगस्त 2026 में सर्वोच्च न्यायालय की स्पेशल लोक अदालत पीठ के समक्ष रखा जाएगा।

न्यूज डायरी



नीला रंग देता है स्वतंत्रता व दूरदर्शिता की प्रेरणा

अंबाला। शहर के पुलिस डीएवी पब्लिक स्कूल के नर्सरी विंग में ब्लू डे सेलिब्रेट किया गया। इस अवसर पर सभी बच्चे ब्लू ड्रेस पहन कर आए थे जिसमें वे बहुत ही सुंदर लग रहे थे। बच्चों को बताया गया कि ब्लू कलर का क्या महत्व है। ब्लू रंग शांति, स्थिरता, और विश्वसनीयता का प्रतीक माना जाता है। यह रंग आत्मविश्वास, बुद्धिमत्ता और वफादारी को भी दर्शाता है। इसके अलावा, ब्लू कलर एक शांति और सुखदायक प्रभाव डालता है, जो तनाव को कम करने और एकाग्रता में सुधार करने में मदद कर सकता है। इस अवसर पर बच्चे ब्लू कलर के अलग-अलग ऑब्जेक्ट बनाकर लाए जैसे - डॉलफिन फिश, काईट, बैलून,बटरफ्लाई, वेल,बोट। उनका उत्साह देखते ही बनता था। इस अवसर पर नर्सरी क्लास के बच्चे बहुत सुंदर ड्रेस की प्रस्तुति दी और कुछ बच्चों ने कविता के माध्यम से अपनी प्रस्तुति दी। तो वही एल के जी के बच्चों ने ब्लू है पानी-पानी गाने पर डांस किया, तो वहीं यूकेजी के बच्चों ने अलग-अलग सोंस पर नृत्य करके सब का मननोह किया।



आधुनिक तकनीक से करवाया अवगत

बराड़ा। फोटोग्राफर एसोसिएशन की ओर से करखे के एक निजी रेस्तरां में फोटोग्राफरों के लिए एक प्रशिक्षण कार्यक्रम का आयोजन किया गया। कार्यक्रम में बड़ी संख्या में फोटोग्राफरों ने भाग लेकर आधुनिक फोटोग्राफी तकनीकों की जानकारी हासिल की। प्रशिक्षण सत्र में प्रशिक्षक शिवा बख्शी और ट्रेनर कर्ण, आरवी सिंह और आदित्य ने प्रतिभागीयों को फोटोग्राफी के क्षेत्र में तेजी से हो रहे तकनीकी बदलावों के बारे में अवगत करवाया। इस दौरान उन्होंने आधुनिक कैमरा, उनके नए फीचर्स, विभिन्न बांडों की खूबियों तथा बदलते दौर में बेहतर फोटोग्राफी के लिए आवश्यक तकनीकों और व्यावहारिक टिप्स साझा किए। कार्यक्रम में प्रशिक्षकों ने बताया कि डिजिटल तकनीक के निरंतर विकास के साथ फोटोग्राफी का स्वप्न तेजी से बदल रहा है। ऐसे में फोटोग्राफरों को नई तकनीकों और आधुनिक उपकरणों की जानकारी होना बेहद आवश्यक है, ताकि वे बाहकों को बेहतर गुणवत्ता की सेवाएं प्रदान कर सकें। कार्यक्रम के दौरान विभिन्न कंपनियों के कैमरों के फीचर्स, उपयोग और तकनीकी विशेषताओं के बारे में विस्तार से जानकारी दी गई।



नई कार्यकारिणी ने सेवा कार्यों का लिया संकल्प

बराड़ा। रोटी वक्त्र की नई कार्यकारिणी के इंस्टॉलेशन समारोह का भव्य आयोजन किया गया। इसमें डिस्ट्रिक्ट गवर्नर डॉ. रीटा कालड़ा मुख्यअतिथि के रूप में शामिल हुईं। उनके साथ डॉ. संजय कालड़ा, एजी राजकुमार शर्मा, जेडएसएफ टीके, बजाज, चौक एड टू डीजी एनपीएस, भोला, रोटेरियन सदीप जैन, डॉ. कुलभूषण शर्मा सहित हरपाल सिंह, राजकुमार सांवान, दिलप्रीत सिंह, रघुवीर सिंह, रमेश सांवान, साहिल वर्मा, कुलभूषण, राजेश धीमान, साहिल शर्मा, गैमल वहिया, पूर्ण छाबड़ा, गुरदीप सिंह, इंद्रजीत सिंह, संजोव सांवान, रहमदीन, रणजीत सिंह, जसचिंदर सिंह, जसदीप सिंह, कुलचिंदर कौर, रीचा शर्मा, गुग्गुमी कौर, प्रियंका वर्मा, मुख्तार, समवेत कौर और नीलू छाबड़ा सहित बड़ी संख्या में रोटेरियन उपस्थित रहे। कार्यक्रम का शुभारंभ दीप प्रज्ज्वलन के साथ हुआ। इसके बाद वर्ष 2026-27 की नई कार्यकारिणी की घोषणा की गई। जिसमें बलकार सिंह कांोज ने वक्त्र के प्रधान, साहिल वर्मा ने सचिव तथा दिव्यप्रीत सिंह ने कोषाध्यक्ष के रूप में पदभार ग्रहण किया। वक्त्र के पूर्व प्रधान हरपाल सिंह ने अपने कार्यकाल की उपलब्धियों का उल्लेख करते हुए शिक्षा, स्वस्थ, पर्यावरण संरक्षण और जल-स्त्रतमंद लोगों की सहायता के क्षेत्र में क्लब द्वारा किए गए कार्यों की जानकारी दी।

2.260 किलो ग्राम चरस समेत चार गिरफ्तार

अंबाला। पुलिस ने मादक पदार्थ तस्करी के खिलाफ एक और बड़ी सफलता हासिल की है। एंटी नारकोटिक्स सैल के प्रभारी उप निरीक्षक नरेश कुमार के नेतृत्व में जांव टीम ने दो अलग-अलग मामलों में तत्परता से कार्रवाई करते हुए कुल 2 किलो 260 ग्राम चरस और तस्करी में इस्तेमाल दो कारों सहित चार आरोपियों को गिरफ्तार करने में सफलता प्राप्त की है। पहला मामला थाना बलदेव नगर का है। एफनसी टीम ने सूचना के आधार पर एफनच-44 पुल थाना बलदेव नगर क्षेत्र में नाकाबंदी कर एक कार को रोककर तलाशी लेने पर उसमें सवार दो आरोपियों के कब्जे से 1 किलो 160 ग्राम चरस बरामद हुई। गिरफ्तार आरोपियों की पहचान मनीष व विवेक निवासी फरीदाबाद के रूप में हुई है।

हरोइन तस्करी मामले में विदेशी नागरिक पकड़ा

अंबाला। सीआईए-1 ने 102 ग्राम 05 मिलीग्राम हरोइन तस्करी मामले में मुख्य आरोपी और विदेशी नशा तस्करी को दिल्ली के झरका झलाके से गिरफ्तार करने में कामयाबी हासिल की है। पकड़े गए आरोपी की पहचान नाइजीरिया के ओगोबुकवू स्ट्रीटजन उर्फ जोहैन उर्फ टेगों के रूप में हुई है। उल्लेखनीय है कि बीते दिन 3 जून 2026 को सीआईए-1 की टीम ने थाना पड़व क्षेत्र के अंतर्गत टांगरी पुल (गांव शाहपुर) के पास से तीन नशा तस्करी को 102 ग्राम 5 मिलीग्राम हरोइन के साथ रंगे हाथों गिरफ्तार किया था। पूछताछ के दौरान तीनों आरोपियों ने खुलासा किया था कि वे यह नशा दिल्ली में रहने वाले नाइजीरियाई मूल के तस्करी ओगोबुकवू स्ट्रीटजन से खरीदकर लाए थे। शुरुआती पूछताछ के बाद तीनों आरोपियों को व्यक्तिक हिरासत में जेल भेज दिया गया था। सीआईए-1 प्रभारी निरीक्षक परमवीर ने बताया कि मुख्य विदेशी तस्करी को पकड़ने के लिए पुलिस टीम लगातार प्रयासरत थी। सूचना तंत्र और तकनीकी संसाधनों की मदद से सहायक उप निरीक्षक मनदीप सिंह के नेतृत्व में विशेष टीम का गठन किया गया।

एक समय तक रोजमर्रा की आपा-धापी, दुख और तनाव को दूर करने के लिए लापटर क्लब्स को कारगर माना जाता था। लेकिन हाल के वर्षों में दुख-अवसाद से राहत दिलाने में क्रायिंग क्लब को ज्यादा कारगर माना जाने लगा है। इसीलिए विदेशों में ही नहीं अपने देश में भी इसका ट्रेंड बढ़ रहा है। ये क्रायिंग क्लब कैसे दुखों से राहत दिलाते हैं, यहां बता रहे हैं विस्तार से।

क्राइंग क्लबों का बढ़ता ट्रेंड मिलकर रोने से-दुःख हो जाए कम



कवर स्टोरी / शाहिद ए. चौधरी

एक दिन सुबह चहलकदमी करने के दौरान मैंने पार्क के एक कोने में कुछ बुजुर्गों को एक सुर में जोर-जोर से हसते हुए देखा। अपने-अपने दुःखों को दूर करने, डिप्रेशन से बचे रहने और अपने स्वास्थ्य को बेहतर बनाने का उनका यह तरीका है। बीते कई वर्षों से दुनिया भर में हंसी को सबसे अच्छी दवा मानकर उसे अगुआने का ट्रेंड काफी पॉपुलर हो चुका है। यह देखकर अच्छा लगा। लेकिन संयोग रहा कि जब पार्क से घर लौटा तो दुःखद समाचार मिला कि पड़ोस में रहने वाले एक व्यक्ति को दिल का दौरा पड़ने से डेथ हो गई। मैं शोक व्यक्त करने के लिए उनके घर पहुंचा तो देखा कि गुमसुम बैठी मुतक की पत्नी को अनेक महिलाएं रूलाने का प्रयास कर रही हैं और उनमें से एक को मैंने यह कहते हुए सुना, ‘अरे, इन्हें रूला दो, कुछ तो गम गलत होगा, वरना सदम की वजह से डिप्रेशन में चली जाएंगी।’ इन दोनों घटनाओं से मैं इस नतीजे पर पहुंचा कि मनुष्य के लिए एहसास और रोने दोनों का बहुत अधिक महत्व है। वैसे भी कुदरत ने ये दोनों गुण इंसानों को ही दिए हैं। चोट लगने पर जानवर चिल्लाते अवश्य हैं, लेकिन इंसानों की तरह रोते नहीं हैं।



लापटर मैन से बने क्रायिंग मैन
लिम्का बुक ऑफ रिकॉर्ड्स ने कमलेश मसाला वाला को ‘पहला लापटर टीचर’ घोषित किया था। तकरीबन आठ साल पहले उन्होंने तय किया कि लोगों को 25 साल तक बहुत हंसा लिया, अब उन्हें रूलाया जाए और उन्होंने ‘हल्की क्रायिंग क्लब’ की स्थापना सबसे पहले गुजरात के सूरत में की। गौरतलब है कि 2008 में मसाला वाला ने इंटरनेशनल लापटर योग कांफ्रेंस के दौरान अचिरल रोने की प्रतियोगिता जीती थी। उन्होंने अपनी दिवंगत माता को याद करके एकदम से रोना शुरू कर दिया था। बाद में उन्हें एहसास हुआ कि भावनात्मक आंसुओं में भी मेडिकल लाभ होते हैं। अब तो कई स्टडीज में सामने आया है कि जब हम दुःख, तनाव या कंटा की वजह से रोते हैं तो हमारा शरीर कोर्टिसोल स्ट्रेस हार्मोन उत्पन्न करता है। हंसने से जो आंसू निकलते हैं, उनमें यह हार्मोन नहीं होता है। यानी सुकून महसूस करने के लिए हंसी के साथ आंसू भी जरूरी हैं।

लघुकथाएं

यादों का बैंक

हर में एक नया बैंक खुला-यादों का बैंक। यहां लोग पैसे नहीं, अपनी यादें जमा करते थे। खुशियों की यादों पर अच्छा ब्याज मिलता था, जबकि दुखद यादें हटाने के लिए लोग फीस देते थे। एक दिन पचपन वर्षीय अजित वहां पहुंचा। उसने अपनी सबसे प्रिय याद जमा करने का फॉर्म भरा। कर्मचारी ने पूछा, ‘कौन-सी याद है?’ अजित मुस्कुराया, ‘वह दिन, जब मेरा पांच साल का बेटा पहली बार साइकिल चलाते हुए गिर पड़ा था। रोते-रोते फिर उठा और बोला-पापा, मैं हारूंगा नहीं।’ बैंक कर्मचारी चौंका, ‘इतनी प्यारी याद

क्यों जमा करना चाहते हैं? इस पर तो आपको अच्छा लाभ मिलेगा।’ अजित ने धीमे स्वर में कहा, ‘इसलिए क्योंकि मेरा बेटा अब इस दुनिया में नहीं है। उसकी याद हर दिन मुझे रूलाती है।’ याद बैंक की मशीन ने अजीत की उस स्मृति को उसके मन से निकाल कर जमा कर लिया। अजित हल्का महसूस करने लगा। कुछ महीने बाद वह फिर बैंक पहुंचा। इस बार उसके चेहरे पर बेचैनी थी, ‘मुझे अपनी जमा की हुई याद वापस चाहिए।’ उसने बैंक कर्म से कहा। ‘लेकिन क्यों? आपने तो दर्द से छुटकारा पाने के लिए उसे जमा किया था!’ अजित की आंखें भर आईं। वह बोला, ‘दर्द चला गया, पर उसके साथ मेरा बेटा भी चला गया। अब मैं रोता नहीं, लेकिन मुस्कुरा भी नहीं पाता। समझ में आया कि कुछ दुख बोझ नहीं होते, वे हमारे अपनों के आखिरी निशान होते हैं।’ बैंक कर्म ने उसकी याद लौटा दी। बैंक से बाहर निकलते समय अजित की आंखों में आंसू थे, पर होंठों पर मुस्कान भी। उसे पहली बार लगा कि हर घाव भर जाना जरूरी नहीं, कुछ घाव ही हमें इंसान बनाए रखते हैं। * -कृति आरके जैन

पुस्तक चर्चा / विज्ञान गूष्ण

संवेदना से भरी कहानियां

चार दशक से अधिक समय से कहानी लेखन में सक्रिय वरिष्ठ लेखक गोविंद सेन की चयनित कहानियों का संकलन कुछ समय पूर्व प्रकाशित होकर आया है। इसमें उनकी अठारह कहानियां संकलित हैं। ये कहानियां जीवन की विडंबनाओं और रिशतों की पेचीदगियों को उजागर करने के साथ ही हमारी संवेदनाओं को झकझोरी भी हैं। मिसाल के तौर पर ‘स्पीड ब्रेकर’ कहानी मानवीय मनुवृत्ति को सामने लाती है, जिसमें पढ़े-लिखे व्यक्ति के मन में सहज तौर पर हीनभावना जन्म लेती है, जब उसे अपने से कम शिक्षित व्यक्ति, आर्थिक रूप से अर्थक संपन्न दिखाता है।



गरीब तबके के लोगों का जीवन, किस तरह छोटी-छोटी चीजों से भी वंचित रहने का दर्श सहता रहता है, इसका मार्मिक वर्णन ‘गुमशुदा चांद की वापसी’ में किया गया है। संग्रह की एक छोटी सी कहानी ‘दाढ़ी’ में बहुत सरलता से सामाजिक विषमता की दुखती रंग पर अंगुली रखी गई है। संग्रह की लगभग सभी कहानियां पठनीयता से भरपूर हैं। इन कहानियों में न तो किसी वाद का झंडा उठाया गया है, न ही किसी विमर्श को लेकर हाय-तोबा की गई है। जानबूझ कर गढ़े गए शिल्प और भाषायी कलाबाजियों से मुक्त ये कहानियां बहुत सरल और सहज तरीके से हमारे मन के किसी कोने में हमेशा के लिए दर्ज होने में सक्षम हैं। * किताब: चयनित कहानियां (कहानी-संग्रह), लेखक: गोविंद सेन, मूल्य: 225 रुपए, प्रकाशक: न्यू वर्ल्ड पब्लिकेशन, नई दिल्ली

जिंदगी की नई शुरुआत करने के लिए तैयार न हो जाए।
काफ़ी लोग हो रहे शामिल
क्राइंग क्लब, दशकों पुराने लापटर क्लबों का जवाब-सा प्रतीत हो रहे हैं। मुंबई, दिल्ली, बैंगलुरु और हैदराबाद में लोग कॉफी शॉप्स, पब्स में आयोजित होने वाले क्रायिंग सेशन में शामिल हो रहे हैं। सूरत में तो ‘हल्दी क्रायिंग क्लब’ को चलते हुए अब आठ वर्ष हो गए हैं, जिसके सदस्य हर माह के अंतिम रविवार को एकत्र होते हैं और जी भरकर रोते हैं।
ऐसे हुई क्रायिंग क्लब की शुरुआत
सबसे पहले टोक्यो (जापान) के हिरोकी तेराई ने ग्रुप थेरेपी के तौर पर वर्ष 2013 में रुक कत्सू (आंसू बहाना) आरंभ किया। पहले तेराई, तलाक समारोह आयोजित करने के लिए विख्यात थे, जिसमें पूर्व जोड़े अपनी शादी की अंगुली पर हथोड़े मारते थे ताकि अपने अतीत के बोझ से मुक्त हो सकें। तेराई ने बाद में आक्रामकता को खत्म करते हुए इसका एक कोमल रूप विकसित किया, जिसमें हल्की रोशनी में भावनात्मक फिल्में देखी जाती हैं। आपसी सहमति से एक-दूसरे को खाना खिलाते हैं और क्रायिंग सेशन में लोग हिस्सा लेते हैं। अपने देश में ‘स्मॉल वर्ल्ड’ (डिजिटल से इतर रियल सोशल कनेक्शन को प्रमोट करने वाली संस्था) के संस्थापक सौरव आर्य ने क्रायिंग क्लब लॉंच किया। इसे शुरू करने के पीछे उनका तर्क यह था कि ‘ऑनलाइन दोस्तों से घिरे रहने के बावजूद लोग अकेलापन महसूस कर रहे हैं।’ इस क्लब के सत्र प्राइवेट कैफे व पब्स में आयोजित किए जाते हैं, जिनमें दोस्त के लिविंग रूम जैसा एहसास होता है। सेशन में सभी को बोलना जरूरी नहीं होता। बहुत से लोग दूसरों की सफ़ि सुनते हैं। सुनते हुए ही उसके दर्द को सुनकर या अपना दर्द यादकर वे रोने लगते हैं। सत्र में पुरुष और महिलाएं सभी भाग लेते हैं। आमतौर पर इसमें 20-40 वर्ष के लोग आते हैं।

रोने की विभिन्न वजहें
अमेरिका में रहने वाले 45 वर्षीय रमेश, मुंबई लौटे थे। वह ग्रुप एक्टिविटी की तलाश करते हुए एक ऐसी जगह पहुंच गए, जिसकी उन्हें उम्मीद भी न थी। एक क्रायिंग क्लब, जिसका आयोजन मुंबई के एक बार में हो रहा था, जो उन्हें दिलचस्प लगा, विशेषकर इसलिए कि उन्हें भी अपनी कुछ भावनाओं से मुक्ति पानी थी। रमेश को वह जगह नकारात्मक भावना दूर करने से अधिक संपर्क स्थापित करने वाली अधिक लगी, क्योंकि उनकी वहां ऐसे लोगों से बॉन्डिंग बनी, जो अपनी नकारात्मक भावनाओं से जूझ रहे थे। सच यही है कि ऐसे क्लबों में आने वाले लोगों के रोने के विविध कारण हो सकते हैं- ब्रेकअप, जीवन में अनपेक्षित परिवर्तन या नुकसान। अनाम थकान जिसे शब्दों में व्यक्त न किया जा सके। एक लड़की तो रोने के लिए केवल इसलिए क्रायिंग क्लब में पहुंची कि उसने पांच दिन से किसी से बात ही नहीं की थी। उसे अपने गुमनाम होने का एहसास हो रहा था। उसने सत्र में दो नए दोस्त बनाए। सत्र में शामिल होने की एक व्यक्ति ने यह वजह बताई, ‘मुझे राहत नहीं चाहिए। मुझे तो बस वह जगह चाहिए, जहां मेरी उदासी को बरकरार रहने का अवसर मिले।’ सच यह है कि अलग-अलग स्थानों और परिवेश के लोग अलग-अलग तरह से रोते हैं। महानगरों में लोग बर्नआउट और अकेलेपन की वजह से रोते हैं। छोटे शहरों में रहने वाले लोग अक्सर पारिवारिक या सामाजिक दबाव के कारण रोते हैं। ऐसे क्लबों में एक बार जब रोना बंद हो जाता है, तो आपसी समानुभूति का संपर्क स्थापित होना शुरू हो जाता है। लोग नए संपर्क और मुस्कान लेकर लौटते हैं। *



अनपेक्षित परिवर्तन या नुकसान। अनाम थकान जिसे शब्दों में व्यक्त न किया जा सके। एक लड़की तो रोने के लिए केवल इसलिए क्रायिंग क्लब में पहुंची कि उसने पांच दिन से किसी से बात ही नहीं की थी। उसे अपने गुमनाम होने का एहसास हो रहा था। उसने सत्र में दो नए दोस्त बनाए। सत्र में शामिल होने की एक व्यक्ति ने यह वजह बताई, ‘मुझे राहत नहीं चाहिए। मुझे तो बस वह जगह चाहिए, जहां मेरी उदासी को बरकरार रहने का अवसर मिले।’ सच यह है कि अलग-अलग स्थानों और परिवेश के लोग अलग-अलग तरह से रोते हैं। महानगरों में लोग बर्नआउट और अकेलेपन की वजह से रोते हैं। छोटे शहरों में रहने वाले लोग अक्सर पारिवारिक या सामाजिक दबाव के कारण रोते हैं। ऐसे क्लबों में एक बार जब रोना बंद हो जाता है, तो आपसी समानुभूति का संपर्क स्थापित होना शुरू हो जाता है। लोग नए संपर्क और मुस्कान लेकर लौटते हैं। *

भूटान, ग्लोबल कंफेशन डिवेलोपेशन (जीसीडी) पर हस्ताक्षर करने वाला पहला देश बना है। क्या है यह डिवेलोपेशन और किस तरह समाज की चुनौतियों से निपटने में यह सहायक हो सकता है? इसके साथ ही कुछ ज्वलंत सवालों पर नोबेल शांति पुरस्कार से सम्मानित कैलाश सत्यार्थी ने साझा किए अपने विचार।

दूसरे की तकलीफ को अपनी पीड़ा की तरह महसूस करने से जन्मती है करुणा की शक्ति

विशिष्ट अभिव्यक्ति / कैलाश सत्यार्थी

हाल ही में हमारे पड़ोसी देश भूटान ने ग्लोबल कंफेशन डिवेलोपेशन (जीसीडी) पर हस्ताक्षर किया है। ग्लोबल कंफेशन डिवेलोपेशन, एक महत्वपूर्ण, अनूठा दस्तावेज है। पिछले साल सितंबर में संयुक्त राष्ट्र संघ के महाधिवेशन में सत्यार्थी मूवमेंट फॉर ग्लोबल कंफेशन ने मोनाको देश की सहभागिता में एक विशेष बैठक आयोजित किया, जो करुणा के वैश्वीकरण से शासन तंत्र को करुणामय बनाने के विचार से आयोजित किया गया था। उस उच्च स्तरीय बैठक में राष्ट्राध्यक्ष, संयुक्त राष्ट्र संघ के वरिष्ठ अधिकारी, नोबेल पुरस्कार विजेता और मानवाधिकार कार्यकर्ता शामिल हुए थे। इसमें संवाद के बाद जो सहमति बनी, वह एक घोषणापत्र के रूप में सामने आई, जिसमें सबसे बड़ी बात यह थी कि उन्होंने करुणा की हमारी बदली परिभाषा को स्वीकार किया। सामान्य तौर पर करुणा को एक नाजुक भाव मान लिया जाता है। हमारी परिभाषा में करुणा वह शक्ति है, जो दूसरे की तकलीफ को अपनी पीड़ा की तरह महसूस करने से जन्मती है और उसके समाधान की प्रेरणा शक्ति बनती है। इसी के आधार पर समाज के हर क्षेत्र में विवेकपूर्ण समाधान की संस्कृति को बढ़ावा देने के लिए यह घोषणापत्र तैयार हुआ। भूटान पहला देश है, जिसने इसे अनुमोदित किया और वहां के प्रधानमंत्री ने इस पर हस्ताक्षर किया। बाद में एक अन्य छोटे से देश तिमोर लेस्ते ने भी हस्ताक्षर किया।
विकसित करना होगा करुणामय नेतृत्व: आज जब समाधानकर्ताओं और पीड़ितों के बीच खाई चौड़ी होती चली जा रही है, तब यह आवश्यक है कि शासन व्यवस्था, शिक्षा, चिकित्सा, न्याय, मीडिया आदि में करुणामय नेतृत्व विकसित किया जाए। इसका अर्थ यह हुआ कि इन सभी संस्थाओं या क्षेत्रों में लोग दूसरे की समस्याओं को अपना समझकर उसके निपटान के लिए नेतृत्व करें। यह काम लगातार व्यावहारिक प्रशिक्षण संवाद और अनुभवजनित ज्ञान जैसे प्रयोगों से संभव है। ऐसे कुछ वैज्ञानिक शोध हुए हैं, जिनसे साबित हुआ है कि अस्पतालों में चिकित्साकर्मियों के करुणजनित व्यवहार के परिणामस्वरूप मरीजों का जल्दी और प्रभावशाली उपचार हो सका। इसी तरह कॉर्पोरेट जगत में करुणामय नेतृत्व के कारण प्रबंधन में परस्पर विश्वास और सक्रिय भागीदारी, कर्मचारियों में संतोष, उत्साह और कंपनियों में उत्पादन-मुनाफा बढ़ गया।
युद्ध का खामियाजा भुगतते हैं बच्चे: यह पूरी मानवता के लिए बेहद चिंताजनक तथ्य है कि आज दुनिया में

लगभग 47 करोड़ बच्चे युद्धग्रस्त क्षेत्रों में रहने को विवश हैं। हम सबको यह समझना जरूरी है कि इतिहास में बच्चे कभी युद्ध का कारण नहीं रहे। न ही कभी वे युद्ध लड़ते हैं। परंतु युद्ध का सबसे ज्यादा खामियाजा उन्हीं को भुगतना पड़ता है। परिवार से बिछड़ना, पढ़ाई छूट जाना, मनोवैज्ञानिक और मानसिक आघात जैसे स्थाई घाव उनके पूरे जीवन को प्रभावित करते हैं। दुर्भाग्य है कि वे हमारी राष्ट्रीय, अंतरराष्ट्रीय प्राथमिकता नहीं हैं। यदि वैश्विक नेताओं, नेतृत्वकर्ताओं ने अपनी जिम्मेदारी को ठीक से समझा होता तो दुनिया भर में इतने बच्चे असमय मौत के मुंह में न समाते।
आवश्यक है करुणामय शिक्षा प्रणाली: जब तक शिक्षा का उद्देश्य खुद की और देशों की आर्थिक तरक्की मात्र रहेगा, तब तक नागरिक स्वार्थी और आत्मकेंद्रित रहेंगे। इसलिए जरूरी है कि पाठ्यक्रम और शिक्षा नीतियों के माध्यम से बच्चों में एक-दूसरे के प्रति नैतिक जवाबदेही का भाव सिखाया जाए, जिसे हम करुणामय शिक्षा प्रणाली कहते हैं।
तभी होगा वैश्विक चुनौतियों का समाधान: आज दुनिया के सामने मौजूद प्रदूषण और जलवायु परिवर्तन जैसी तमाम वैश्विक चुनौतियों के लिए कई कारण जिम्मेदार हैं। सबसे बड़ा कारण कथनी और करनी का अंतर है। उपभोक्तावाद, औद्योगीकरण और मुनाफा पर आधारित जीवनशैली, पृथ्वी और पर्यावरण के विनाश का बड़ा कारण है। दूसरा कारण, इस दिशा में राजनैतिक इच्छा शक्ति का अभाव है। तीसरा, पर्यावरण विनाश और संरक्षण एकदेशीय नहीं हो सकता। यह धरती पर रहने वाले सभी लोगों को प्रभावित करता है। कम आबादी वाले अमीर देश, ज्यादा आबादी वाले गरीब देशों से कहीं अधिक कार्बन उत्सर्जन करते हैं। इसलिए अंतरराष्ट्रीय स्तर पर जवाबदेही तय होनी चाहिए।
पर्यावरण संरक्षण के लिए मिसाल है भूटान: भूटान ने ऐसे कई प्रयोग किए हैं, जो पर्यावरण, मानवता और संस्कृति की रक्षा के लिए जाने जाते हैं। इसमें ग्रांस हैप्पीनेस इंडेक्स भी शामिल है। खुशी के इस पैमाने को दूसरे कई देश भी मानते हैं। साथ ही भूटान के संविधान में यह प्रावधान है कि देश का सत्तर प्रतिशत जमीन वन क्षेत्र रहेगा, जिससे जैव विविधता और पर्यावरणीय संतुलन बना रहे। वहां के महाराज, जिग्मे खेसर नामग्येल वांगचुक और राजकुमारी सोनम जो सहित राजपरिवार, देश के मुख्य न्यायाधीश और अनेक राजनेताओं के साथ करुणामय समाज बनाने पर ठोस सहमति बनी, जिसे हम मिलकर लागू करने का समयबद्ध कार्यक्रम बना रहे हैं। *

प्रस्तुति: सरस्वती रमेश

दुबलेपन की जड़ पर करें वार

MUSHROOMEX[®]

MUSHROOM WEIGHT GAIN AYURVEDIC POWDER

शरीर की 3 ज़रूरी ज़रूरतों में सहायक

भूख को बेहतर बनाने में

नए ब्लड सेल्स बनाने में

पाचन को मज़बूत बनाने में

12 आयुर्वेदिक जड़ी-बूटियों की ताक़त

- अयुर्वेद मशरूम प्राकृतिक पोषण और दैनिक ऊर्जा का संपृक्त स्रोत
- अश्वगंधा स्टेमिन और सेज़मर्न की मधुनयनिक के लिए
- सफ़ेद मूखली शरीर की ताकत और वाइटेलिटी को समर्थन करें
- कासी प्रसली ऊर्जा और शारीरिक मज़बूती का साथ
- घोटी हरद पाचन शक्ति और पोषण उपयोग का श्रेष्ठ आयुर्वेदिक आधार

2 करोड़+ संतुष्ट ग्राहकों का भरोसा

10 दिनों में फर्क दिखाना शुरू*

आपके नज़दीकी सभी मेडिकल स्टोर पर उपलब्ध ! Also Available at : www.mymushroomworld.com | amazon.in | flipkart.in

Mushroom World Ayurved & Food Pvt. Ltd. For Trade Enquiry - +91 888 922 5353

लोक-संस्कृति / शिखर चंद जैन

दुनिया के अनेक देशों की संस्कृतियों में बादल और बारिश को उम्मीद, समृद्धि और जीवन का संदेशवाहक माना जाता है। इसी खुशी को अलग-अलग देशों में अनूठे उत्सवों, लोक-परंपराओं, प्रार्थनाओं, नृत्य और सामुदायिक अनुष्ठानों के जरिए उत्साहपूर्वक मनाया जाता है। वर्षा ऋतु से जुड़े ऐसे ही कुछ उत्सवों पर एक नजर।



दुनिया भर में मनाते हैं रंग-बिरंगे वर्षा उत्सव



चाऊ की खूबसूरत घाटी में होता है। इस उत्सव में गांव के लोग पारंपरिक वाद्ययंत्र बजाते हैं, सामूहिक रूप में लोक गीत गाते हैं और अच्छी बारिश की कामना के लिए अनुष्ठान करते हैं। वियतनाम में रहने वाले जराई समुदाय के लोग प्लो ऑई नामक वर्षा प्रार्थना उत्सव, किसी राष्ट्रीय ऐतिहासिक-सांस्कृतिक स्थल पर सामूहिक तौर पर मनाते हैं। यह आयुन हा कम्यून और जिया लाई प्रांत में मनाया जाता है। *

बरशा बंदोना, बांग्लादेश

हमारे पड़ोसी देश बांग्लादेश में आषाढ़ महीने के पहले दिन मनाए जाने वाले इस उत्सव बरशा बंदोना में संगीत, कविता पाठ और साल की पहली बारिश में स्नान करने की अनूठी परंपरा है। इस उत्सव में ग्रामीण महिलाएं आसमानी नीले रंग की साड़ियां पहनकर बादलों का स्वागत करती हैं। वर्षा का आह्वान करती हैं। *



नेचुरल प्लेस / बाल मुकुंद ओझा

लंदन, दुनिया के अग्रणी पर्यटन स्थलों में से एक है। यहां अगर तापमान 22 डिग्री सेल्सियस हो तो यह अच्छे मौसम का परिचायक माना जाता है। लंदन प्रवास के दौरान एक दिन ऐसे ही अनुकूल मौसम का फायदा उठाते हुए हमने सपरिवार घूमने का प्रोग्राम बनाया और पहुंच गए बॉक्स हिल की तलहटी पर बहने वाली मोल नदी पर बने मशहूर स्टेपिंग स्टॉप्स पर। **खूबसूरत वॉकिंग प्लेस:** मोल नदी, दक्षिणी इंग्लैंड में टेम्स नदी की एक सहायक नदी है। यह गेटविक एयरपोर्ट के पास वेस्ट ससेक्स में निकलती है और सरे शहर से उत्तर-पश्चिम में 80 किमी. बहकर हैंपटन कोर्ट पैलेस में टेम्स नदी तक पहुंचती है। यह नदी सरे जिले के मोल वैली को अपना नाम देती है। यह खूबसूरत वॉकिंग प्लेस, साउथ लंदन स्थित हमारे घर से लगभग 50 किमी. दूर ही है। स्टेपिंग स्टॉप्स, सरे काउंटी स्टेड के इस हिस्से में एक मशहूर जगह है और नदी को बहते हुए बिल्कुल करीब से देखने के लिए यह एक परफेक्ट जगह है।

बराक नदी केवल जलधारा नहीं, बल्कि ब्रह्मपुत्र के बाद उत्तर-पूर्व भारत की अर्थव्यवस्था, कृषि, संस्कृति और पारिस्थितिकी की दूसरी महत्वपूर्ण जीवन रेखा है। इस नदी की विशेषताओं के बारे में जानिए।

पूर्वोत्तर भारत की दूसरी जीवन रेखा बराक नदी

विशिष्ट नदी

वीना गौतम

नदियां जीवनदायिनी होती हैं। नदी किनारे ही दुनिया की सभी सभ्यताएं व संस्कृतियां फली-फूली हैं। पूर्वोत्तर भारत की नदियों की बात करें, तो ब्रह्मपुत्र के बाद बराक नदी, दूसरी महत्वपूर्ण नदी है। बराक नदी के बारे में कहा जाता है कि यह केवल एक जलधारा नहीं है बल्कि एक जीवंत सभ्यता, संस्कृति और पारिस्थितिकी का आधार है। **उद्गम और अपवाह तंत्र:** बराक नदी मणिपुर से निकलती है और असम की बराक घाटी से होकर बहती है। बराक घाटी से आगे बढ़कर यह बांग्लादेश में प्रवेश कर जाती है और वहां यह मेघना नदी घाटी तंत्र का हिस्सा बन जाती है। मणिपुर में जहां बराक नदी का जन्म होता है, वहां यह छोटी-छोटी धाराओं के रूप में आगे बढ़ती है और फिर आगे चलकर एक विशाल नदी का रूप ले लेती है। इसकी कुल लंबाई 900 किलोमीटर है और इसका प्रवाह क्षेत्र मणिपुर, मिजोरम



और असम है। बांग्लादेश में घुसने के बाद यह दो धाराओं में बंट जाती है। एक सूसा और दूसरा कुशियारा। जब यह मेघना नदी घाटी तंत्र का हिस्सा बनकर बंगाल की खाड़ी में गिरती है, उस समय यह भारत और बांग्लादेश के बीच एक महत्वपूर्ण अंतरराष्ट्रीय जलधारा का रूप ले लेती है। **पारिस्थितिकीय महत्व:** बराक नदी का बेसिन जैव-विविधता का समृद्ध केंद्र है। घने वनों, वेटलैंड और मैदानों से भरपूर इलाकों से गुजरती बराक नदी, दर्जनों किस्म की मछलियों, सैकड़ों किस्म के

बिना फिसले संतुलन बनाए रखने की कोशिश करते हैं। ये बैलेंस ब्लॉक, शारीरिक गतिविधि और सक्रिय प्रयास को बढ़ावा देते हैं। विशेषकर बच्चे, किशोर और युवाओं को ये स्टेपिंग स्टॉप्स, पूरे शरीर के व्यायाम के लिए कूदने, खिंचाव, चढ़ाई और संतुलन बनाने के लिए प्रेरित करते हैं। मैंने भी नदी को इन लगभग 15 स्टेपिंग स्टॉप्स पर चलकर पार किया। कई बार बैलेंस बिगड़ा मगर तुरंत संभल भी गया। एक बारगी तो ऐसे लगा जैसे इस बार तो गिर ही जाऊंगा, मगर इन स्टेपिंग स्टॉप्स को आखिर पार कर ही लिया।

दूसरी तरफ है शानदार नजारों: एक बार स्टेपिंग स्टोन पार करने के बाद, रास्ता नदी के साथ-साथ चलता है, जहां से पानी और आस-पास की मंत्र मुग्ध कर देने वाली हरियाली के खूबसूरत नजारे दिखते हैं। बॉक्स हिल स्टेपिंग स्टॉप्स वॉक, सरे हिल्स नेशनल लैंडस्केप में 3.2 किमी. का हाइकिंग रूट है। लगभग 1 घंटे में 477 फीट की चढ़ाई चढ़ लेते हैं। वॉक का यह हिस्सा थोड़ा मुश्किल है, लेकिन बहुत रोमांचक है। *

साल को उपजाऊ मिट्टी लेकर आती है, वह एक तरह से उत्तर पूर्व का खाद्यान्न भंडार भरती है। असल में यह नदी जल परिवहन का भी महत्वपूर्ण हिस्सा है। बराक नदी केवल जल का नहीं बल्कि कृषि, रोजगार और आर्थिक स्थिरता का भी स्रोत है। **ऐ ति हा सि क - स मा जि क - सांस्कृतिक महत्व:** बराक नदी के किनारे बसे गांवों में त्योहारों पर अकसर मेलों का आयोजन होता है। बराक नदी के किनारे बंगाली और दूसरे समुदायों का निवास है, जिनकी सांस्कृतिक पहचान में इस नदी का महत्वपूर्ण योगदान है। इतिहास में बराक नदी ने उत्तर-पूर्व को अन्य क्षेत्रों से जोड़ने का महत्वपूर्ण काम किया था। प्राचीन और मध्यकाल में यह व्यापारिक मार्ग रही है। सिलचर जैसा सांस्कृतिक शहर इसी नदी के किनारे विकसित हुआ है। **संरक्षण है जरूरी:** उत्तर-पूर्व की यह दूसरी सबसे महत्वपूर्ण नदी कई तरह की समस्याओं, जैसे- प्रदूषण, अवैध रेत खनन, जलवायु परिवर्तन आदि का सामना कर रही है। यदि इसका संरक्षण न हुआ तो पूर्वोत्तर भारत की यह दूसरी जीवनरेखा संकट में पड़ सकती है। *

मकाहिकी उत्सव, अमेरिका

अमेरिका के हवाई द्वीप में मनाया जाने वाला मकाहिकी उत्सव वर्षा ऋतु, उर्वरता और शांति के देवता 'लोने' को समर्पित है। चार महीनों तक चलने वाले इस पारंपरिक लोक उत्सव में कृषि कार्यों को रोककर दावतें, संगीत और पारंपरिक नृत्य किए जाते हैं। भरपूर वर्षा और उससे उपजी फसल के लिए देवता की धन्यवाद दिया जाता है। इस उत्सव के दौरान किसी भी तरह का विवाद, झगड़ा करना वर्जित होता है। सभी मिलकर प्रेम और सौहार्द के साथ सामूहिक तौर पर पहली बारिश का जश्न मनाते हैं। *



लॉंगटैटो महोत्सव, चीन

चीन में मनाए जाने वाले पारंपरिक त्योहार लॉंगटैटो में लोग बारिश के देवता माने जाने वाले 'ड्रैगन' के प्रति अपनी आदरंजलि अर्पित करते हैं, ताकि वे प्रसन्न रहें और उनकी कृपा से पूरे वर्ष कृषि के लिए अच्छी वर्षा होती रहे। 'लॉंगटैटो' का शाब्दिक अर्थ 'अजगर (ड्रैगन) का अपना सिर उठाना' होता है। प्राचीन काल में चीन के निवासियों का मानना था कि इस दिन के बाद बारिश बढ़ जाती है, क्योंकि बारिश लाने वाला ड्रैगन राजा अपनी सदियों की नींद से जाग जाता है। इस त्योहार की सबसे प्रसिद्ध परंपरा इस दिन बाल कटवाना है। चीनी लोगों का मानना है कि इस दिन नाई के पास जाने या बाल कटवाने से दुर्भाग्य दूर होता है और पूरे साल अच्छी किस्मत बनी रहती है। इस दिन लोग 'ड्रैगन' नाम से जुड़े या ड्रैगन के अंगों का प्रतीक माने जाने वाले व्यंजन खाते हैं, जैसे- ड्रैगन की मुँहों वाले नूडल्स (लॉंगक्वू नूडल्स) और पकोड़ी, ताकि अच्छी फसल और मौसम के लिए अपने भोजन के जरिए भी प्रार्थना की जा सके। *

मर्लिन मुनरो से इंस्पायर रहीं बॉलीवुड की टॉप एक्ट्रेस

हॉलीवुड की टॉप एक्ट्रेस में शामिल रहीं मर्लिन मुनरो ने दुनिया भर के दर्शकों को ही नहीं, हिंदी सिनेमा की कई फेमस एक्ट्रेस को भी इंस्पायर किया। मर्लिन मुनरो की जन्मशती केवल एक एक्ट्रेस को याद करने का अवसर नहीं, बल्कि उस खूबसूरती, ग्लैमर और व्यक्तित्व के प्रभाव को समझने का भी समय है।

ग्लैमर आइकन डी. जे. नंदन

साल 2026, 20वीं सदी की सबसे मशहूर हॉलीवुड एक्ट्रेस में से एक मर्लिन मुनरो का जन्मशती वर्ष है। मर्लिन मुनरो की जन्मशती केवल हॉलीवुड के लिए खास नहीं है, बॉलीवुड के लिए भी यह विशेष है। क्योंकि बॉलीवुड में भी मर्लिन मुनरो के ग्लैमर ने न केवल अपनी स्थाई छाप छोड़ी है बल्कि आज भी बॉलीवुड के ग्लैमर में मर्लिन मुनरो की साफ-साफ मौजूदगी देखी जा सकती है। हालांकि मर्लिन ने कभी-भी बॉलीवुड की कोई फिल्म नहीं की, लेकिन उनकी छवि, उनका ग्लैमर, उनका फैशन सेंस और कैमरे के सामने उनकी सहज आत्मविश्वास से भरी मौजूदगी ने बॉलीवुड की कई पीढ़ियों को प्रत्यक्ष या परोक्ष रूप से प्रभावित किया है। **बॉलीवुड पर प्रभाव:** वास्तव में 1950 और 1960 के दशक का भारतीय सिनेमा, परिवर्तन के दौर का सिनेमा था। पहले जहां नायिकाएं सादगी और पारंपरिक पहनावों तक सीमित रहती थीं, वहीं धीरे-धीरे आधुनिक परिधान, पश्चिमी फैशन और कहीं ज्यादा आत्मविश्वासी नायिका पदों पर दिखाई देने लगीं, जिसमें मर्लिन मुनरो के ग्लैमर का साफ-साफ असर देखा जा सकता है। भारतीय फिल्मों की नायिकाओं ने मर्लिन मुनरो



मधुबाला



जीनत अमान

इसिंग स्टाइल-फोटो शूट पर भी दिखा असर

बॉलीवुड में मर्लिन मुनरो का सबसे ज्यादा और गहरा प्रभाव किसी चीज पर पड़ा है, तो वह है कॉन्ट्रैसुस डिजाइनिंग। यह अकारण नहीं है कि बॉलीवुड की हीरोइनों के बीच सफेद और आइवरी कलर के गाउन सबसे ज्यादा आकर्षण बिखेरते रहे हैं, जो कि मर्लिन मुनरो के सबसे ज्यादा प्रसिद्ध थे। मर्लिन मुनरो की तरह ही बॉलीवुड की अभिनेत्रियों ने हॉफ शोल्डर और हॉल्टर नेक ड्रेस को अपनी पहचान से बार-बार जोड़ा है। उन्हीं की तरह प्लैटिनम या हल्के सुनहरे बालों का उपोग, लाल लिपस्टिक, क्लासिक मेकअप तथा कैमरे की ओर हल्की मुस्कान के साथ पोज देने की शैली, ये सब कुछ बॉलीवुड की अभिनेत्रियों ने मर्लिन मुनरो से ही सीखा। इसिंग स्टाइल के अलावा फिल्म प्रतिकाओं में अनेक अभिनेत्रियों ने वैसे ही फोटो शूट करवाए जैसे पच जमाने में मर्लिन मुनरो करती थीं। युगवर्धर रोशनी, वकील अप मुस्कान और क्लासिक हेयर स्टाइल, ये सभी प्रभाव बॉलीवुड में मर्लिन मुनरो से ही आए हैं। आज भी कई सेलिब्रिटी फोटो शूट पोज में ओल्ड हॉलीवुड थीम अपनाते हैं, जिसमें मर्लिन मुनरो की शैली सबसे खास होती है।



दीपिका पादुकोण



विकसित हुई, जबकि मर्लिन वैश्विक पॉप कल्चर की पहचान बनीं। **परवीन बांबी-जीनत अमान पर प्रभाव:** परवीन बांबी की भी तुलना कई संदर्भों में मर्लिन मुनरो से की जाती है। यह स्वाभाविक भी है, क्योंकि अगर पश्चिमी ग्लैमर की सबसे साफ झलक बॉलीवुड की किसी अभिनेत्री में आजतक सबसे ज्यादा दिखी है, तो वह परवीन बांबी ही थीं। 1970 और 1980 के दशक में उन्होंने भारतीय फिल्मों में आधुनिक, आत्मनिर्भर और फैशनेबल महिला की नई छवि प्रस्तुत की थी। पश्चिमी परिधान, खुले विचार और कैमरे के सामने सहज आत्मविश्वास ने उन्हें उस दौर की सबसे अलग अभिनेत्री बना दिया था। ऐसे ही जीनत अमान ने एक दौर में न सिर्फ बॉलीवुड अभिनेत्रियों को पारंपरिक परिभाषा को बदला था बल्कि वह भी पश्चिमी फैशन, मर्लिन मुनरो की तरह बड़े-बड़े धूप के चश्मे, स्टाइलिश गाउन पहनने और आत्मविश्वास से बॉलीवुड की सिने स्क्रीन को अपनी मौजूदगी से चौंधिया दिया था। हालांकि जीनत अमान या परवीन बांबी के बारे में यह नहीं कह सकते कि वे सीधे-सीधे मर्लिन मुनरो को कॉपी करती थीं। इन दोनों ग्लैमरस एक्ट्रेस ने मुनरो से प्रेरणा तो ली थी, लेकिन उन्होंने अपना ग्लैमर भारतीय संदर्भों में विकसित किया था। **इन एक्ट्रेस पर भी दिखा असर:** 1980-90 के दशक में श्रीदेवी ने ग्लैमर और अभिनय का वैसा ही संतुलन पेश किया था, जैसा कभी मर्लिन मुनरो ने हॉलीवुड में किया था। श्रीदेवी के अभिनय में उनका गजब का आकर्षण शामिल होकर उन्हें अद्वितीय बनाता था। बाद की पीढ़ियों में करीना कपूर, प्रियंका चोपड़ा और दीपिका पादुकोण भी अपने ग्लैमर के प्रदर्शन में मर्लिन मुनरो से प्रेरित दिखाई पड़ें हैं। *